

अच्छा काम करते रहो  
चाहे कोई सम्मान करे  
या न करे क्योंकि  
सूर्योदय तब भी होता  
है जब करोड़ों लोग  
सोए रहते हैं।

## CPC-09, सिविल मामले में कोई अन्य विशेष कानून का मामला आ जाए तब मजिस्ट्रेट क्या करेगा जानिए

किसी व्यक्ति के अधिकारों का हनन होता है तब सिविल न्यायालय वाद दायर करता है एवं इन मामलों की सुनवाई करने वाले को सिविल मजिस्ट्रेट कहते हैं



युवा प्रदेश समाचार पत्र  
- लेखक की आर  
अहिरवार (एडवोकेट एवं  
विधिक सलाहकार  
होशंगाबाद)  
9827737665

सिविल मामलों में निम्नलिखित वाद शामिल हैं-

- संपत्ति विवाद
- संविदा विवाद
- दीवानी मामले (नागरिक, मामले)
- परिवार विवाद आदि

**सिविल प्रक्रिया संहिता, 1908 की धारा 09 की परिभाषा:** सिविल न्यायालय किसी भी सिविल मामले की सुनवाई कर सकता है, जब तक कि कोई विशेष कानून या नियम इसकी अनुमति न दे। अर्थात् कोई भी सिविल कोर्ट सिविल मामले की सुनवाई करेगा जो उसके अधिकार क्षेत्र में आता है अगर कोई ऐसा मामला है जो सिविल मामले से संबंधित नहीं है तब सिविल कोर्ट का मजिस्ट्रेट इस मामले की सुनवाई नहीं करेगा अर्थात् रोक देगा।

### उदाहरण अनुसार जानिए-

- एक व्यक्ति ने अपने पड़ोसी के खिलाफ संपत्ति विवाद का मामला दर्ज किया है। न्यायालय इस मामले का विचारण करेगा, जब तक कि कोई विशेष कानून या नियम उसे ऐसा करने से रोकता नहीं है।

- एक व्यक्ति ने अपने नियोक्ता के खिलाफ संविदा विवाद का मामला दर्ज किया है। न्यायालय इस मामले का विचारण करेगा, जब तक कि कोई विशेष कानून या नियम उसे ऐसा करने से रोकता नहीं है।

**महत्वपूर्ण नोट-** लेकिन यदि कोई विशेष कानून या नियम लागू होता है जो न्यायालय सिविल मामले को विचारण करने से रोकता है, तब सिविल न्यायालय निम्नलिखित कार्रवाई कर सकता है-

1. **मामला खारिज कर देगा-** न्यायालय मामले को खारिज कर देगा और कहेगा कि यह मामला उसके अधिकार क्षेत्र में नहीं है।
2. **अन्य न्यायालय को संदर्भित करेगा-** न्यायालय मामले को अन्य न्यायालय या अधिकरण को संदर्भित कर सकता है जो उस विशेष कानून या नियम के तहत मामले का विचारण करने के लिए अधिकृत है।
3. **मामले को स्थगित करेगा-** न्यायालय मामले को स्थगित कर सकता है और कह सकता है कि जब तक विशेष कानून या नियम लागू नहीं होता है, तब तक मामले का विचारण नहीं किया जाएगा।
4. **विशेष कानून या नियम के तहत कार्रवाई करेगा-** न्यायालय विशेष कानून या नियम के तहत कार्रवाई कर सकता है और मामले का विचारण करने के लिए आवश्यक कदम उठा सकता है।

## घटित अपराध की झूठी सूचना देने वाले व्यक्ति को जाना पढ सकता है दो साल तक जेल जानिए/legal advice.....

अगर कोई व्यक्ति किसी अपराध होने की सूचना पुलिस अधिकारी या मजिस्ट्रेट को नहीं देता है तो उसके खिलाफ भारतीय न्याय संहिता, 2023 की धारा 239 के अंतर्गत अपराध बनेगा, लेकिन इसका मतलब यह नहीं है कि घटित अपराध की सूचना दे व्यक्ति लेकिन झूठी हो अगर कोई भी व्यक्ति अपराध की झूठी सूचना देता है तब उसके खिलाफ भी कार्यवाही होगी जानिए

**भारतीय न्याय संहिता, 2023 की धारा 240 एवं भारतीय दण्ड संहिता, 1860 की धारा 203 की परिभाषा:** अगर कोई व्यक्ति चाहे वह अपराध की सूचना देने के लिए बाध्य हो या न हो किसी घटित अपराध की झूठी, मिथ्या सूचना देगा वह व्यक्ति BNS की धारा 240 एवं IPC की धारा 203 के अंतर्गत दोषी होगा।

इस अपराध के लिए आवश्यक तत्व निम्न है-

1. कोई अपराध घटित हुआ हो -
2. आरोपी व्यक्ति को उस अपराध की जानकारी हो और वह जानबूझकर कर झूठी सूचना दे रहा हो
3. जब वह सूचना दे रहा है तब उसे ज्ञात होना चाहिए कि सूचना झूठी है।

**Bharatiya Nyaya Sanhita Section 240 or Indian Penal Code Section 203 Provision of punishment**

यह अपराध सं असंज्ञेय एवं यह जमानतीय अपराध होते हैं, अर्थात् पुलिस थाने में इस अपराध की एफआईआर भी दर्ज नहीं होती है लेकिन पुलिस अधिकारी NCR लिख सकती है, इस अपराध के लिए न्यायालय में परिवार लगाया जा सकता है। एवं सुनवाई किसी भी न्यायिक मजिस्ट्रेट द्वारा की जा सकती है।

**सजा-** इस अपराध के लिए अपराधी व्यक्ति को दो वर्ष की कारावास या जुर्माना या दोनों से दण्डित किया जा सकता है।

## मुख्यमंत्री डॉ. यादव के पिताश्री पूनमचंद यादव की अंतिम यात्रा में शामिल हुआ अपार जनसमुदाय

केंद्र और राज्य के प्रमुख मंत्रीगण, जनप्रतिनिधियों और समाजसेवियों ने पुष्पांजलि अर्पित कर किए अंतिम दर्शन

**भोपाल।** मुख्यमंत्री डॉ. मोहन यादव के पिता श्री पूनमचंद यादव की अंतिम यात्रा में अपार जनसमुदाय शामिल हुआ। केंद्र और राज्य सरकार के प्रमुख मंत्रीगण, जन-प्रतिनिधि और समाजसेवी अंतिम यात्रा में सम्मिलित हुए। सभी ने पुष्पांजलि अर्पित कर अंतिम दर्शन किए और ईश्वर से अपने शीर्षकों में स्थान प्रदान करने की प्रार्थना की। अंतिम यात्रा के मार्ग में विभिन्न मंचों से सामाजिक संगठनों द्वारा पुष्प वर्षा कर श्रद्धांजलि दी गई। स्व. पूनमचंद यादव की अंतिम यात्रा उनके निज निवास गीता कॉलोनी से सकडिया सुल्तान मंदिर, खजूर वाली मस्जिद, बुधवारिया, निकास चौराहा, तेलीवाड़ा, कंठाल, सतीगट, छत्री चौक, गोपाल मंदिर, ढाबा रोड, बड़ापुल, कार्तिक मेला ग्राउंड से भूखी माता पहुंची, जहां क्षिप्रा के तट पर अन्तिम संस्कार हुआ। उनके ज्येष्ठ पुत्रों श्री नारायण यादव और श्री नन्दलाल यादव ने पार्थिव देह को मुखाग्नि दी। मुख्यमंत्री डॉ. यादव के पिता श्री पूनमचंद यादव के अंतिम संस्कार में शामिल हुए कर्नाटक के राज्यपाल श्री थावरचन्द गेहलोत ने श्रद्धांजलि अर्पित करते हुए कहा कि स्व. पूनम चन्द यादव ने कर्मप्रधान बनकर जीवन की सार्थकता सिद्ध की। विधानसभा अध्यक्ष श्री नरेन्द्र सिंह तोमर ने कहा कि स्व. यादव के जीवन के पुण्य का प्रतिफल है कि उनका एक बेटा प्रदेश की आठ करोड़ जनता की सेवा कर रहा है। केन्द्रीय मंत्री श्री ज्योतिरादित्य सिंधिया ने श्रद्धांजलि अर्पित करते हुए कहा कि माता-पिता वट-वृक्ष के समान छाया देते हैं। स्व. यादव ने जीवन में संघर्ष कर परिवार को स्थापित किया और सब के प्रति प्रेम की भावना रखी। नगरीय विकास और आवास संसदीय कार्य मंत्री श्री कैलाश विजयवर्गीय ने कहा कि माता-पिता का स्थान दुनिया में कोई नहीं ले सकता है। माता-पिता देवतुल्य होते हैं।



कर्मशील माता-पिता का दुनिया से जाना असहनीय होता है।

इस अवसर पर पूर्व केन्द्रीय मंत्री डॉ. सत्यनारायण जटिया, महिदपुर विधायक श्री दिनेश जैन बोस, श्री राजाराम यादव, श्री आशीष चौहान ने भी श्रद्धांजलि अर्पित करते हुए स्व. यादव की आत्मा की शांति के लिए एवं शोक संतप्त परिजन को दुःख सहन की शक्ति प्रदान करने की ईश्वर से प्रार्थना की। मुख्यमंत्री डॉ. यादव के पिता स्व. पूनम चंद यादव के अंतिम दर्शन में केन्द्रीय मंत्री श्री शिवराज सिंह चौहान, प्रदेश के उप मुख्यमंत्री श्री राजेंद्र शुक्ला एवं श्री जगदीश चन्द्र देवड़ा, प्रदेश के मंत्री श्री कैलाश विजयवर्गीय, मंत्री श्री एदल सिंह कंधाना, मंत्री श्री चैतन्य कश्यप, मंत्री श्री रामनिवास रावत, मंत्री श्री प्रद्युम्न सिंह तोमर, मंत्री श्री उदय प्रताप सिंह, मंत्री श्री करण सिंह वर्मा, मंत्री श्री विश्वास सारंग, मंत्री श्री गौतम टेटवाल, मंत्री श्री नरेंद्र शिवाजी पटेल, राज्यमंत्री (स्वतंत्र प्रभार) श्रीमती कृष्णा गौर, राज्यमंत्री (स्वतंत्र प्रभार) श्री नारायण सिंह पंवार,

राज्यमंत्री (स्वतंत्र प्रभार) श्री दिलीप जायसवाल, राज्यमंत्री श्री दिलीप अहिरवार, राज्यसभा सांसद श्री बालयोगी उमेशनाथ महाराज, सांसद श्री वी.डी. शर्मा, सांसद श्री महेन्द्र सिंह सोलंकी, उज्जैन विधायक श्री अनिल जैन कालूहेड़ा, श्री सतीश मालवीय, श्री महेश परमार, इन्दौर विधायक श्री महेन्द्र हार्डिया, श्री मधु वर्मा, श्री गोलू शुक्ला, शाजापुर विधायक श्री अरूण भीमावद, पूर्व गृह मंत्री डॉ. नरोत्तम मिश्रा, पूर्व मंत्री श्री अरविंद सिंह भदौरिया, पूर्व मंत्री कैलाश चावला, पूर्व मंत्री श्री पारस जैन, मुख्य सचिव श्रीमती वीरा राणा, पुलिस महानिदेशक श्री सुधीर कुमार सक्सेना, अपर मुख्य सचिव डॉ. राजेश राजौरा, प्रमुख सचिव मो. सुलेमान, प्रमुख सचिव श्री राघवेन्द्र सिंह व श्री सन्दीप यादव, आयुक्त जनसंपर्क डॉ. सुदाम खांडे, उज्जैन संभागायुक्त श्री संजय गुप्ता, पुलिस महा निरीक्षक उज्जैन श्री संतोष कुमार सिंह सहित जन-प्रतिनिधि, राज्य सरकार के वरिष्ठ प्रशासनिक अधिकारी और बड़ी संख्या में उज्जैनवासी शामिल हुए।

## एक ऐसा जनजातीय गांव, जहां हर घर में हैं अधिकारी-कर्मचारी

**भोपाल।** मालवा अंचल का एक गाँव है पड़ियाल, जिसकी जनसंख्या 5 हजार 500 है। इस गांव से 100 से अधिक अधिकारी हैं जो देश-प्रदेश सहित आसपास के राज्यों में सेवारत हैं। इस गांव के हर घर में औसत एक शासकीय कर्मचारी भी हैं, जिनकी संख्या 300 है। यहां के युवकों में प्रतियोगी परीक्षाओं में आने की होड़ आजादी के समय से ही शुरू हो गई थी। इतना ही नहीं आजादी के बाद हुए विधानसभा चुनाव में यहां के बापू सिंह अलावा कुक्षी विधानसभा के पहले विधायक रहे। यह गाँव धार जिले के उही विकासखंड के अंतर्गत आता है। जहां साक्षरता दर 90 प्रतिशत है। अधिकारियों के गांव के नाम से मशहूर पड़ियाल में लोग सिर्फ अफसर बनने का सपना देखते हैं। साथ ही यहाँ के युवा अमेरिका और मलेशिया जैसे देशों में कोई इंजीनियर है तो कोई बिजनेस कर रहा है।



## शिक्षक श्री निर्मल राठौर ने सरकारी स्कूल को बनाया चॉकलेस डिजिटल शिक्षा प्राप्त कर रहे हैं विद्यार्थी

**भोपाल।** नीमच जिला मुख्यालय से 15 किलोमीटर दूर स्थित शासकीय माध्यमिक विद्यालय ग्राम थड़ोली के शिक्षक श्री निर्मल राठौर ने स्कूल में अनेक नवाचार कर जिले में ही नहीं बल्कि पूरे प्रदेश में एक अनूठी पहचान बनाई है। यह एक ऐसा स्कूल है जो कि वर्तमान में चॉकलेस हो गया है। स्कूल की सभी कक्षाएँ स्मार्ट बोर्ड की सहायता से संचालित होती हैं। शाला में सभी शिक्षक स्मार्ट बोर्ड, यू-ट्यूब और आई.सी.टी. का बहुतायत से उपयोग कर पढते हैं। साथ ही शाला में होने वाली गतिविधियों को यू-ट्यूब पर डालकर पालको को भेजते हैं। यहाँ कई और भी नवाचार किये गए हैं, जिसमें शाला को भयमुक्त बनाने के लिए शाला को बेहतर पेंट से रंगा गया है और एक आकर्षक गार्डन भी बनाया गया है।



पहचान बनाई है। यह एक ऐसा स्कूल है जो कि वर्तमान में चॉकलेस हो गया है। स्कूल की सभी कक्षाएँ स्मार्ट बोर्ड की सहायता से संचालित होती हैं। शाला में सभी शिक्षक स्मार्ट बोर्ड, यू-ट्यूब और आई.सी.टी. का बहुतायत से उपयोग कर पढते हैं। साथ ही शाला में होने वाली गतिविधियों को यू-ट्यूब पर डालकर पालको को भेजते हैं। यहाँ कई और भी नवाचार किये गए हैं, जिसमें शाला को भयमुक्त बनाने के लिए शाला को बेहतर पेंट से रंगा गया है और एक आकर्षक गार्डन भी बनाया गया है।



## खिमला, नीमच में निर्माणाधीन पम्प स्टोरेज परियोजना क्षेत्र के लिए वरदान

1920 मेगावाट की पम्प स्टोरेज परियोजना पर चल रहा है तेज गति से काम

**भोपाल।** ग्राम खिमला, जिला नीमच में ग्रीनको ग्रुप की 1920 मेगावाट पम्प स्टोरेज परियोजना नीमच, मंदसौर और आसपास के क्षेत्र के लिए वरदान साबित होगी। परियोजना की अनुमानित लागत 11 हजार 470 करोड़ रुपए है। परियोजना पर इन दिनों तेज गति से काम चल रहा है। इस परियोजना की आधारशिला 4 अक्टूबर 2023 को रखी गई थी। मुख्यमंत्री डॉ. मोहन यादव ने भी इस प्रोजेक्ट को मध्यप्रदेश के लिए विशेष उपलब्धि बताया है। यह अपनी तरह की देश की सबसे बड़ी परियोजना है। इस परियोजना से न केवल क्षेत्र की बिजली की आवश्यकता पूरी होगी, बल्कि बड़ी संख्या में लोगों को रोजगार भी मिलेगा। गांधी सागर पम्प स्टोरेज परियोजना की 1920 मेगावाट/10326 मेगावाट प्रति घंटे की स्टोरेज क्षमता है। परियोजना की अनुमानित लागत 11 हजार 470 करोड़ रुपए है। इस परियोजना में दो जलाशय गांधी सागर निचला जलाशय (पहले से मौजूद) और ऊपरी जलाशय शामिल है, जो निर्माणाधीन है। इस योजना में गांधी सागर जलाशय के 1.24 टीएमसी पानी का पुनःपरिसंचरण द्वारा गैर-उपभोग्य पुनःउपयोग की परिकल्पना की गई है। गांधी सागर जलाशय (मौजूदा निचला जलाशय) से पानी को पम्प कर प्रस्तावित पम्प स्टोरेज परियोजना के ऊपरी जलाशय में संग्रहित कर इसका उपयोग बिजली उत्पादन के लिए किया जाएगा। गांधी सागर जलाशय की कुल संग्रहण क्षमता 270.321 टीएमसी है।

इस योजना में गांधी सागर जलाशय के 1.24 टीएमसी पानी का पुनःपरिसंचरण द्वारा गैर-उपभोग्य पुनःउपयोग की परिकल्पना की गई है। गांधी सागर जलाशय (मौजूदा निचला जलाशय) से पानी को पम्प कर प्रस्तावित पम्प स्टोरेज परियोजना के ऊपरी जलाशय में संग्रहित कर इसका उपयोग बिजली उत्पादन के लिए किया जाएगा। गांधी सागर जलाशय की कुल संग्रहण क्षमता 270.321 टीएमसी है।

# क्राइम ब्रांच की नशे के तस्करों के विरुद्ध कार्यवाही 8 किलो गांजे के साथ एक महिला व एक पुरुष तस्कर को किया गिरफ्तार

रिपोर्टर देवेन्द्र कुमार जैन भोपाल मध्य प्रदेश  
क्राइम ब्रांच की टीम को मुखबिर द्वारा सूचना मिली थी कि गोविंदपुरा सब्जी मार्केट के शेड में एक आदमी अपनी पीठ पर ग्रे रंग का पिट्टू बैग टांगे है जिसका हुलिया गंजा सा, दाढ़ी मूछ रखे है, छहरा बदन, काली हाफ शर्ट, काली जींस पैट पहने है तथा उसके साथ एक करीब 30 साल की महिला भी है जो अपने हाथ में एक प्लास्टिक का थैला लिये है। दोनो के पास पिट्टू बैग एवं थैले में गांजा है। दोनो बाहरी दिख रहे है। गांजा बेचने के लिए ग्राहक का इंतजार कर रहे हैं। यदि उन्हें जल्दी नहीं पकड़ा गया तो वह गांजा किसी को बेच कर ठिकाने लगा देंगे या इधर उधर कर देंगे। यदि समय रहते पकड़ लिया गया तो उनके पास से बड़ी मात्रा में गांजा मिल सकता है। क्राइम ब्रांच की टीम मुखबिर द्वारा बताये स्थान पर साथी स्टाफ के साथ गोविंदपुरा सब्जी मार्केट के शेड पहुँचे जहाँ पर सूचना के अनुसार दो लोग जिनमें एक महिला व एक पुरुष अपने हाथों में प्लास्टिक का



थैला लिये बैठे दिखे। जिन्हे साथी स्टाफ की मदद से घेराबंदी कर पकड़ा उनसे उनका नाम पता पूछा पुरुष मंडीदीप रायसेन निवासी है तथा महिला जिला सागर की रहने वाली है। दोनो संदेहियों से पिट्टू बैग व थैले के बारे में पूछने पर स्वयं का होना बताया। टीम द्वारा पिट्टू बैग व थैले की तलाशी ली गई जिसके अंदर मटमैले रंग का तीव्र गंध युक्त पदार्थ रखा मिला। दोनो संदेही के पास मिले मादक पदार्थ को जाँच के आधार पर पहचान की गई तो गाँजा निकला जिसके संबंध में पूछताछ की तो आरोपियों ने स्वयं का होना स्वीकार किया। आरोपी गाँजे को सस्ते दामों में लाकर भोपाल में थोड़ी थोड़ी मात्रा में खपाते है। दोनो आरोपियों से कुल 8 किलो 20 ग्राम गांजा जब्त किया गया जिसकी अनुमानित कीमत लगभग 1,60,000 रुपये है। आरोपियों को धारा 8/20 एनडीपीएस एक्ट के तहत थाना क्राइम ब्रांच में अपराध पंजीबद्ध कर विवेचना में लिया गया। आरोपियों से गांजे के संबंध में पूछताछ जारी है।

## हिंदुस्तान एयरोनॉटिक्स लिमिटेड एचएएल का नासिक संयंत्र तेजस एमके1ए उत्पादन के लिए तैयार



रिपोर्टर देवेन्द्र कुमार जैन भोपाल मध्य प्रदेश


SU-30MKI उत्पादन लाइन के बंद होने के कारण आर्थिक मंदी के दौर का सामना करने के बाद नासिक स्थित संयंत्र में तीसरे लाइट कॉम्बैट एयरक्राफ्ट (एलसीए) तेजस उत्पादन के उद्घाटन से न केवल इस साल के अंत में पहले एलसीए-तेजस एमके1ए का उत्पादन होने की उम्मीद है, बल्कि स्थानीय अर्थव्यवस्था को पुनर्जीवित करने तथा क्षेत्र में नई जान फूंकने की भी उम्मीद है। उत्पादन के लिए स्थान के रूप में

नासिक का चयन रणनीतिक है। हिंदुस्तान एयरोनॉटिक्स लिमिटेड (एचएएल) की महत्वपूर्ण उपस्थिति और बैंगलोर में दो मौजूदा एलसीए-तेजस उत्पादन लाइनों के साथ, नासिक विस्तार के लिए स्वाभाविक पसंद था। एचएएल के एक कार्यकारी ने पुष्टि की है कि इन उद्योगों को तेजस एमकेआईआई कार्यक्रम को समर्थन करने के लिए पुनर्निर्मित किया जा रहा है, नासिक संयंत्र 2030 में उत्पादन में प्रवेश करने पर तेजस एमकेआईआई लड़ाकू जेट के लिए एक महत्वपूर्ण विनिर्माण केंद्र बन जाएगा।

स्थानीय पारिस्थितिकी तंत्र के पुनरुद्धार में योगदान देने वाला भारतीय वायु सेना का हाल ही में 12 स्वदेशी निर्मित स्ह-30स्वहू जेट विमानों का ऑर्डर है। प्रत्येक स्ह-30स्वहू के लिए लगभग 6,000 घटकों की आवश्यकता होती है, जिसका एक महत्वपूर्ण हिस्सा स्थानीय स्तर पर प्राप्त किया जाएगा। हिंदुस्तान एयरोनॉटिक्स लिमिटेड स्थानीय आपूर्तिकर्ताओं को फिर से सक्रिय करने और उन्हें तेजस एमके1ए और एमकेआईआई कार्यक्रमों में एकीकृत करने के लिए भी सक्रिय रूप से काम कर रहा है।

## पीएम मोदी ने बीजेपी मुख्यालय में बीजेपी राष्ट्रीय सदस्यता अभियान को संबोधित किया

रिपोर्टर देवेन्द्र कुमार जैन भोपाल मध्य प्रदेश



प्रधानमंत्री नरेंद्र मोदी ने नई दिल्ली में भाजपा मुख्यालय में भाजपा राष्ट्रीय सदास्यता अभियान में भाग लिया और उसे संबोधित किया। उन्होंने भारत में एक नई राजनीतिक संस्कृति को बढ़ावा देने के लिए पार्टी की चल रही प्रतिबद्धता पर जोर दिया। इस कार्यक्रम को संबोधित करते हुए, पीएम मोदी ने भारतीय राजनीतिक परिदृश्य में भाजपा की विशिष्टता को रेखांकित किया, लोकतांत्रिक मूल्यों और आंतरिक लोकतंत्र के पालन को रेखांकित किया। पीएम मोदी ने कहा, 'भारतीय जनसंघ के दिनों से लेकर वर्तमान तक, हमने देश में एक नई राजनीतिक संस्कृति लाने का प्रयास किया है। उन्होंने इस बात पर प्रकाश डाला कि लोगों द्वारा सत्ता सौंपे गए किसी भी राजनीतिक संतान के लिए आंतरिक रूप से लोकतांत्रिक मूल्यों को मूर्त रूप देना और उनका पोषण करना आवश्यक है। पीएम मोदी ने कहा, 'भाजपा एकमात्र ऐसी पार्टी है जो हमारी पार्टी के संविधान के अनुसार अक्षरशः लोकतांत्रिक प्रक्रियाओं का पालन करके अपने काम का विस्तार करती है, खुद को आम लोगों की आशाओं और आकांक्षाओं पर खरा उतरने में सक्षम बनाती है। भाजपा की ऐतिहासिक यात्रा पर विचार करते हुए, पीएम मोदी ने शुरुआती दिनों को याद किया जब पार्टी कार्यकर्ता, अटूट समर्पण के साथ, दीवारों पर कमल के प्रतीकों को चित्रित करेंगे, जो उनकी प्रतिबद्धता और विश्वास को दर्शाते हैं। पीएम मोदी ने कहा, 'हम वे लोग हैं जिन्होंने भक्ति के साथ दीवारों पर कमल को चित्रित किया क्योंकि हमें विश्वास था कि दीवारों पर चित्रित कमल किसी दिन दिलों पर भी चित्रित किया जाएगा। उन्होंने कहा, आज भी, कुछ राज्यों में, भारतीय जनता पार्टी के कार्यकर्ता एक ही जीवन जीते हैं और अपने आदर्शों के लिए लड़ते हैं। विधानसभाओं और संसद में महिलाओं के लिए 33वें आरक्षण का उल्लेख करते हुए, पीएम मोदी ने यह भी सुझाव दिया कि सदस्यता अभियान को उन व्यक्तियों को शामिल करने पर ध्यान केंद्रित करना चाहिए जो पार्टी में महिला उम्मीदवारों की सफलता को अधिकतम करने में मदद कर सकते हैं। अपने संबोधन का समापन करते हुए, पीएम मोदी ने 'सदस्यता अभियान' के पीछे की प्रतिबद्धता और भावना को रेखांकित किया और कहा, 'यह 'सदस्यता अभियान' सिर्फ एक अनुष्ठान नहीं है। यह हमारे परिवार का विस्तार है। यह संख्याओं का खेल नहीं है। इससे कोई फर्क नहीं पड़ता कि हम कितनी संख्या हासिल करते हैं। यह सदस्यता अभियान एक वैचारिक और भावनात्मक आंदोलन है।

## श्यामला हिल्स स्थित राज्य संग्रहालय में हुई 15 करोड़ की चोरी का पुलिस ने त्वरित कार्यवाही कर किया खुलासा

रिपोर्टर देवेन्द्र कुमार जैन भोपाल मध्य प्रदेश

सूत्रों के अनुसार 3 सितम्बर को पुलिस को चोरी की घटना की सूचना मिलते ही पुलिस स्टाफ के साथ राज्य संग्रहालय पहुंचे, वहां पर दो कमरों के ताले टूटे हुये मिले जिनमें रखे सोने- चांदी के पुरातत्व



आभूषण व सिक्के एवं अन्य सामग्री रखी थी। संग्रहालय के कर्मचारी द्वारा बताया गया कि रविवार को शाम को संग्रहालय बंद किया था एवं संग्रहालय का सोमवार को अवकाश होने से बंद रहता है संग्रहालय के अंदर सभी रूम में ताला लगा दिया जाता है एवं शील बंद कर दिया जाता है। निर्धारित प्रक्रिया के आधार पर सभी निकासी गेट पर नाका बंद

कराया गया। संग्रहालय में तलाशों का गइ।

डाग स्काट मौके पर पहुँचकर घटना स्थल का मुआयना किया। तलाशी में आरोपी घायल अवस्था में मिला जो कि 25 फीट की दीवार चढ़ने में असमर्थ रहा। उससे पूछताछ करने पर पता चला कि आरोपी गया बिहार का रहने वाला है। उसके पास से एक थैला मिला जिसमें

राज्य संग्रहालय से चोरी गये सोने-चांदी के आभूषण व सिक्के एवं अन्य सामग्री मिली जिनकी कीमत करीबन 12 से 15 करोड़ की होगी। आरोपी से सोने व अन्य धातु के सिक्के जो गुप्त काल से मुगल काल के समयवधि के छोटे बड़े कुल 98 सिक्के, चाँदी के छोटे बड़े कुल 75 सिक्के, ताँबे के छेठे बड़े कुल 38 सिक्के, एक सोने का मेडल व 12 मिश्रित धातु के छोटे बड़े मेडल, रायल गैलरी के चाँदी व मिश्रित धातु के बेशकीमती सामग्री जप्त की गई। 49 वर्षीय आरोपी ने बताया कि उसने रविवार को दोपहर को टिकट लेकर राज्य संग्रहालय के अंदर प्रवेश किया था बाद वह सिडियों के नीचे छिप गया था कुछ घंटों बाद संग्रहालय का ताला लग गया था, तभी उसने बाहर देखा तो बाहर होमगार्ड, की गार्ड एवं प्रायवेट गार्ड भी घूम रहे थे फिर उसने लगभग 25

फीट की दीवार कूदने का प्रयास किया जिसे वह कूदने में असमर्थ रहा। आरोपी के पास से एक लोहे की छड़ एक तरफ नुकीली व दूसरी तरफ पैनी होकर कटी हुई थी, एक लोहा काटने की आरी की फनल पत्ती, एक नट खोलने वाला पाना, एक काले रंग की रस्सी, गल्वस, नकाब आदि सामग्री मिली है।

# शासकीय महाविद्यालय में मनाया गया शिक्षक दिवस

संवाददाता हल्केवीर की न्यूज़



उदयपुरा। आज डॉ. सर्वपल्ली राधाकृष्णन जी के जन्मदिन को शिक्षक दिवस के रूप में महाविद्यालय मनाया गया। इस कार्यक्रम का प्रारंभ महाविद्यालय की प्राचार्य श्रीमती अनू बड़कुड़ द्वारा मां सरस्वती जी के समक्ष दीप प्रज्वलित व माल्यार्पण कर प्रारंभ किया गया एवं महाविद्यालय की छात्रा सुभद्रा धानक एवं निर्मला अहिरवार ने सरस्वती वंदना प्रस्तुत की। उसके उपरांत प्राचार्य महोदय जी ने महाविद्यालय के सभी विद्यार्थियों को शुभाशीष प्रदान किया एवं उन्होंने डॉ. राधाकृष्णन के जीवन वृत्तांत का परिचय देते हुए सभी विद्यार्थियों को संबोधित किया। महाविद्यालय के ग्रंथपाल, श्री सत्येंद्र कुमार आठिया द्वारा विद्यार्थियों के लिए शिक्षा क्वीज आवश्यक है एवं शिक्षित समाज के संबंध में अपने विचार प्रस्तुत किये। महाविद्यालय के कीड़ा अधिकारी श्री पंकज आर्य द्वारा शिक्षा के विभिन्न आयाम एवं एक मनुष्य जीवन में शिक्षा का क्या योगदान है पर अपना व्याख्यान दिया। महाविद्यालय के छात्र जयपाल अहिरवार ने शिक्षक को समर्पित गीत वंदना की। यह कार्यक्रम महाविद्यालय के छात्र-छात्राओं द्वारा आयोजित किया गया जिसमें महाविद्यालय के समस्त स्टाफ के साथ-साथ, विकास धाकड़, अनिमेष सराटे, ओमपाल राजपूत, नंदिनी सराटे, मुस्कान रघुवंशी, प्रतीक्षा कहार, संदीप अहिरवार, कमलेश रजक, साक्षी लोधी, प्राची धाकड़, राम दुबे, निकिता काळी, अंकित राजपूत, निकिता राजपूत व अन्य छात्र-छात्राएं उपस्थित रहे।

# पति ने पत्नी को जहर देकर मार डाला फिर खुद फांसी लगाकर दी जान।



संवाददाता हल्केवीर की न्यूज़

उदयपुरा। उदयपुरा थाने के अंतर्गत आने वाले ग्राम भोपतपुर में एक दिल दहला देने वाली घटना सामने आई है जिसमें एक पति ने अपनी पत्नी को कथित रूप से जहर देकर मौत के घाट उतार दिया और फिर खुद फांसी लगाकर आत्महत्या कर ली। इस घटना ने पूरे इलाके में सनसनी फैला दी है। सूत्रों के अनुसार, पति-पत्नी के बीच कई

दिनों से घरेलू विवाद चल रहा था। दिनांक 3 अगस्त 2024 दिन मंगलवार की है। पति ने गुस्से में आकर पत्नी को जहर पिला दिया। जब पत्नी की हालत बिगड़ी और उसकी मौत हो गई, तो पति ने खुद को घर के अंदर फांसी लगाकर अपनी जान दे दी। दोनों पति-पत्नी गांव से बाहर खेत में रहा करते थे दोनों ने 8 महीने पहले लव मैरिज भी की थी मौत की वजह लड़ाई झगड़ा

बताई जा रही है। सूचना मिलते ही उदयपुरा की पुलिस मौके पर पहुंची और घटना की तुरंत जांच शुरू कर दी। घटनास्थल से कोई सुसाइड नोट नहीं मिला है, लेकिन पुलिस मामले की जांच कर रही है। पुलिस का मानना है कि घरेलू कलह इस भयानक कदम का कारण हो सकता है। दोनों शवों को पोस्टमार्टम के लिए भेजा गया है और आगे की जांच जारी है।



## दोस्तों की दोस्ती ??



मुस्कुराते मधुर अधरों से छलकते जाम लगते हैं। चमचमाती सुबह सुहानी शाम लगते हैं। मुझे कोई दर्द होता है तो मैं उनको याद करता हूँ। दवा का काम करते हैं ये झड़ू वाम लगते हैं??

हालत है अगर गंभीर तो दवा हाजिर कराते हैं। सफलता का सदा ही ये मुझे रास्ता दिखाते हैं। कोई गंभीर समस्या है, तो मुझे एहसास नहीं होता। मेरे ये दोस्त मेरी खातिर सदा जी जान लगाते हैं ??

मेरे चेहरे पर उदासी को कभी ये देख नहीं सकते। पृष्ठे हाल सदा मेरा बड़ी खिदमत में है रहते। बला भी सामने आये तो मुझे कुछ हो नहीं सकता।


ये मेरे चाहने वाले उदासी देख नहीं सकते ??

ये मेरे मित्र मेरे अपनों तुम्हारे प्यार में पागल। तुमने प्यार देकर के किया मुझको सदा घायल। रहो तुम मौज मस्ती में, खिलो तुम फूल बहारों में। अमर है दोस्ती अपनी, सदा में दोस्त पर कायल??

गोपी लाल अहिरवार

## नदलेस की वार्षिकी सोच का तीसरा अंक मंगवाने व नदलेस का आजीवन सदस्य बनने के संदर्भ में सम्मानित साथियों! यथायोग्य अभिवादन।

हर्ष का विषय है कि आप सबके रचनात्मक सहयोग से नदलेस की वार्षिकी सोच का तीसरा अंक प्रकाशित और लोकार्पित हो गया है। पुष्पा विवेक द्वारा संपादित 264 पृष्ठीय इस अंक में कुल 58 सदस्य रचनाकारों की रचनाएं शामिल हैं। जिनमें संपादकीय, संस्थापक/सचिव की विस्तृत रिपोर्ट के अलावा विविध सोपानों के अंतर्गत कहानियां, कविताएं, विमर्श व समीक्षापरक लेख आदि संकलित हैं। नदलेस सोपान के अंतर्गत प्रथम दो वर्षों की दोनों कार्यकारिणियों की गतिविधियों का अलग-अलग संपूर्ण विवरण, नए बने आजीवन सदस्यों तथा प्राप्त पुस्तकों की सूची प्रकाशित की गई है। यह सब सामग्री मिलकर सोच के तीसरे अंक को पूर्व के दो अंकों की तरह (किंतु कुछ अलग संदर्भ में) ऐतिहासिक और संग्रहणीय बनाती है। संदेह नहीं कि इस बड़ी सफलता के पीछे आप सबके द्वारा निरंतर मिल रहे रचनात्मक सहयोग की महती भूमिका है। अतः प्रस्तुत अंक में शामिल रचनाकार और आजीवन सदस्य, पूर्व अंकों की भांति ही 300/? वाले इस अंक को मात्र 250 ? में प्राप्त कर सकते हैं। (डाक से मंगवाने वाले 50 रुपए डाक खर्च अतिरिक्त भेजें) 9358775029 अथवा 9315474584 पर पेटीएम अथवा गूगल पे आदि करके,



स्क्रीन शॉट और अपना पोस्टल एड्रेस 9310044324 पर वाट्सअप करके डाक द्वारा मंगवा सकते हैं। (नोट - जो साथी नदलेस के आजीवन सदस्य नहीं हैं, वे सोच मंगवाने हेतु डाक खर्च सहित 350/? भेजकर अथवा 300/? की सहयोग राशि दस्ती तौर से देकर सोच प्राप्त कर सकते हैं) यद्यपि सदस्य बनने के इच्छुक साथी, 100/? अतिरिक्त सहयोग राशि भेजकर सोच के साथ-साथ आजीवन सदस्यता भी ले सकते हैं। ऐसे रचनाकारों को

कुल 400? सहयोग राशि के साथ सदस्यता फॉर्म भरकर भिजवाना होगा। फॉर्म की पीडीएफ, सहयोग राशि प्राप्त होते ही, वाट्सअप नंबर पर भिजवा दी जाएगी, जिसका प्रिंट लेकर, भरकर, फोटो खींचकर, सहयोग राशि के स्क्रीन शॉट के साथ, वाट्सअप पर ही भिजवाना होगा। तत्पश्चात, पहले, सोच की प्रति और बाद में आजीवन सदस्यता पत्र, डाक द्वारा भिजवा दिया जायेगा। केवल सदस्यता लेने वाले रचनाकार उक्त नंबरों में से किसी एक पर मात्र 100?, सदस्यता फॉर्म और सहयोग राशि का स्क्रीन शॉट भेजकर भी नदलेस की आजीवन सदस्यता ले सकते हैं। सर्वविदित है कि नदलेस का आजीवन सदस्य बनने के उपरांत, संबंधित सदस्य की रचनाओं को सोच में वरीयता दी जाती है। प्रत्येक कार्यक्रम का निमंत्रण भेजा जाता है। समय-समय पर संबंधित कार्यक्रमों में रचनात्मक सहभागिता सुनिश्चित की जाती है।

सादर साभार सहित -

26/08/2024

हुमा खातून

सचिव, नदलेस

अध्यक्ष नदलेस व संपादक सोच 3

पुष्पा विवेक

नव दलित लेखक संघ, दिल्ली



## स्नातकोत्तर महाविद्यालय में मनाया गया शिक्षक दिवस।

संवाददाता हल्केवीर की न्यूज़

बरेली। आज पूरे देश में शिक्षक दिवस का पर्व धूमधाम से मनाया गया। यह विशेष दिन भारत के दूसरे राष्ट्रपति और महान शिक्षाविद् डॉ. सर्वपल्ली राधाकृष्णन की जयंती पर मनाया जाता है, जिन्होंने शिक्षा के क्षेत्र में अमूल्य योगदान दिया था। शासकीय स्नातकोत्तर महाविद्यालय बरेली जिला रायसेन (म.प्र.) बरेली में आयोजित एक प्रमुख समारोह में शिक्षकों को सम्मानित किया। इस मौके पर महाविद्यालय के प्राचार्य एवं सभी शिक्षकों को छात्रों द्वारा सप्रेम भेट और सम्मानित किया। और प्राचार्य ने कहा, 'यह सम्मान मेरे लिए गर्व की बात है। शिक्षण केवल एक पेशा नहीं, बल्कि समाज की सेवा का माध्यम है। और सभी शिक्षकों ने अपनी अपनी बात रखी जिसमें सभी शिक्षकों की उपस्थिति रही। आदरणीय डॉ. नीरज दुबे ( प्राचार्य ) महोदय जी , डॉ. जयंती सोनवानी , डॉ. अन्नपूर्णा सिंह , डॉ. धर्मेन्द्र सिंह चौहान, अरुण दुबे , योगेश धाकड़, संतोष सर , वंदना सोनी , तुलसीका धाकड़, भारती कविता कुशवाहा, नताशा सराटे धाकड़, नीलू यादव छात्र ज्योति अहिरवार , साक्षी अहिरवार , मधु सिलावट, उमा अहिरवार , लक्ष्मण महोविया आदि उपस्थित रहे।

# शिक्षक दिवस पर शिक्षक सम्मान समारोह का आयोजन किया गया



पत्रकार बीआर अहिरवार शाहगंज। शासकीय हाई स्कूल खेरीसिलगेना में स्कूल के छात्र- छात्राओं द्वारा शिक्षक दिवस पर शिक्षक सम्मान समारोह का आयोजन किया गया इस अवसर पर शाला प्राचार्य श्री संजीव चौहान ने भारत के प्रथम उप राष्ट्रपति एवं दूसरे राष्ट्रपति के जीवन पर प्रकाश डाला एवं उनके जीवन के अनुभवों के बारे में जानकारी दी दृ एवं शाला शिक्षिका श्रीमती राजनंदनी चौहान द्वारा बच्चों को बताया की शिक्षक का जीवन में क्या महत्व है इसकी जानकारी दी इस अवसर पर शिक्षक प्राथमिक शाला प्रभारी श्री अरविंद राजपूत, श्री हेमंत पटेल, श्री सुनील स्थापक, श्री सतीश चौहान, खुशी विश्वकर्मा आदि मौजूद रहे।

# शिक्षक दिवस पर शिक्षक सम्मान समारोह का आयोजन किया गया

पत्रकार बीआर अहिरवार शाहगंज। शासकीय हाई स्कूल खटपुरा में स्कूल के छात्र- छात्राओं द्वारा शिक्षक दिवस पर शिक्षक सम्मान समारोह का आयोजन किया गया इस अवसर पर शाला प्राचार्य श्री कप्तान सिंह चौहान ने भारत के प्रथम उप राष्ट्रपति एवं दूसरे राष्ट्रपति के जीवन पर प्रकाश डाला एवं उनके जीवन के अनुभवों के बारे में जानकारी दी दृ एवं शाला प्रभारी श्री घनश्याम प्रजापति द्वारा बच्चों को बताया की शिक्षक का जीवन में क्या महत्व है इसकी जानकारी दी इस अवसर पर शिक्षक श्री महेश पालीवाल, श्री गिरजाशंकर पांडे, श्री दीनदयाल सर, श्री योगेश हनवत, श्री चरण सिंह बनाफर, श्री अरविंद अहिरवार, श्री यूनिस खान, श्री बालकराम अहिरवार, श्रीमती कृति अहिरवार, श्रीमती ज्योति अहिरवार, श्री दीपक चौहान आदि शिक्षकगण मौजूद रहे।

## विद्यार्थियों की सफलता शिक्षक की सबसे बड़ी पूंजी - डॉक्टर कल्पना भारद्वाज

डॉक्टर सर्वपल्ली राधाकृष्णन के जन्मदिन के अवसर पर शासकीय विधि महाविद्यालय नर्मदापुरम में शिक्षक दिवस सम्मान समारोह का एलएलबी प्रथम एवं द्वितीय वर्ष के छात्रों के द्वारा आयोजन किया गया। भारतीय संस्कृति में शिक्षक ही हैं जिसकी तुलना भगवान से की गई है। हमारी संस्कृति में शिक्षक को सर्वोपरि माना गया है। सुदृढ़ समाज की आधारशिला बनाने वाला शिक्षक ही है। शिक्षक दिवस के अवसर पर विधि महाविद्यालय के छात्रों ने शिक्षकों का सम्मान किया और भारतीय संविधान की प्रस्तावना उन्हें भेंट स्वरूप प्रदान की गई। इस अवसर पर छात्रों के द्वारा अपने उद्बोधन दिए गए जिसमें हेमराज, जुगल किशोर, अदिति, प्रार्थना गौर और सचिन आदि छात्र थे। छात्रों के द्वारा सांस्कृतिक कार्यक्रमों का भी आयोजन किया गया। राधिका एवं भारती के द्वारा सुंदर नृत्य प्रस्तुत किया गया। कार्यक्रम का संचालन नवीला के द्वारा किया गया। इस अवसर पर एलएलबी प्रथम एवं द्वितीय वर्ष के लगभग 70 से भी ज्यादा छात्र उपस्थित थे। सम्मान समारोह में डॉ अभिषेक सिंह राजदीप सिंह भदौरिया एवं शिवाकांत मौर्य, यादव मौजूद थे। डॉक्टर अभिषेक सिंह ने बताया महाविद्यालय में छात्रों की उपस्थिति शिक्षक की सबसे बड़ी ताकत होती है। उन्होंने प्रेरणादायक वक्तव्य के द्वारा छात्रों को प्रोत्साहित किया। राजदीप सिंह भदौरिया एवं शिवाकांत मौर्य के द्वारा भी छात्रों के उत्साह आवर्धन हेतु वक्तव्य दिए गए।



## शासकीय विधि महाविद्यालय में खेल दिवस के अवसर पर शतरंज एवं कैरम प्रतियोगिता का आयोजन



शासकीय विधि महाविद्यालय नर्मदापुरम में छात्रों में खेल भावना उत्पन्न करने एवं खेलों के प्रति रुचि बढ़ाने हेतु शतरंज एवं कैरम प्रतियोगिता का आयोजन किया गया। कैरम प्रतियोगिता में लगभग 10 टीमों ने हिस्सा लिया जिसमें सेमीफाइनल राउंड में नवीला एवं इरम, हेमराज एवम कोमल भारती व राजकुमार एवं विजेता रही टीम भारती और राजकुमार तथा शतरंज प्रतियोगिता में उत्तम, अनिकेत अदिति, खुशबू, भारती, राजकुमार ने हिस्सा लिया जिसमें अदिति

अनिकेत और राजकुमार सेमीफाइनल में पहुंचे तथा राजकुमार शतरंज प्रतियोगिता के विजेता रहे। प्रतियोगिता के आयोजन के समय छात्रों के उत्साहवर्धन हेतु महाविद्यालय की प्राचार्य डॉक्टर कल्पना भारद्वाज समस्त प्राध्यापक डॉ अभिषेक सिंह, शिवाकांत मौर्य और राजदीप सिंह भदौरिया मौजूद रहे और सभी ने छात्रों को बधाई दी और उनकी प्रशंसा की और उनके उज्ज्वल भविष्य के लिए उन्हें शुभकामनाएं प्रेषित की।

### यूपीएस - यूनिफाइड पेंशन स्कीम

# एनपीएस से कितनी अलग, ओपीएस के कितनी करीब!

सितंबर 2024, भावना मंगलमुखी, मुंबई। वैसे तो पेंशन कई प्रकार की होती है जैसे विधवा पेंशन, वृद्धावस्था पेंशन, दिव्यांग पेंशन और सेवानिवृत्ति पेंशन आदि लेकिन हम यहां सेवानिवृत्ति पेंशन के संदर्भ में ही विचार कर रहे हैं। हालांकि दुनिया में सेवानिवृत्ति पेंशन की शुरुआत सन् 1600 ई. में सबसे पहले ब्रिटेन में हुई थी, जब वहां के नौसेना के एक अधिकारी को नौकरी पर रहते हुए गंभीर बीमारी हो गई थी। अगले डेढ़ सौ सालों में पूरे यूरोप में इसका विस्तार हो चुका था। भारत में सेवानिवृत्ति पेंशन की शुरुआत सन् 1881 में भारतीय औपनिवेशिक ब्रिटिश सरकार द्वारा की गई थी क्योंकि सन् 1857 के प्रथम स्वाधीनता संग्राम के पश्चात उत्पन्न राष्ट्रवाद की लहर और स्वाभिमान जागरण के परिणामस्वरूप भारतीय लोगों में ब्रिटिश सरकार के अधीन सरकारी सेवा देने वालों को अंग्रेजों का वफादार व गुलाम की दृष्टि से देखा जाने लगा था, तब रॉयल कमीशन की सिफारिशों पर तत्कालीन ब्रिटिश गवर्नर द्वारा ब्रिटिश सेना और प्रशासन में वंचित भारतीयों को प्रलोभन देकर ब्रिटिश शासन की सेवा के लिए प्रोत्साहित करने हेतु सेवानिवृत्ति पेंशन स्कीम की शुरुआत की गई थी।

चूंकि तब भारत के अधिकांश लोग कृषि पर ही निर्भर थे, जहां मानसून की अनिश्चितता निरंतर बनी रहती थी इसलिए खासकर भूमिहीन वंचित समुदाय के सीमित लोग जो ब्रिटिश सेना इत्यादि में भर्ती हुए थे, उनके और उनके परिवार के जीवन में एक सकारात्मक सुधार में ब्रिटिश सरकार की यह सेवानिवृत्ति पेंशन काफी लाभप्रद सिद्ध हुई थी इसलिए आजादी व सत्ता हस्तांतरण के पश्चात भी चूंकि तब भी अधिकांश लोगों में सरकारी नौकरी को लेकर कोई खास उत्साह नहीं था और उत्तम खेती, माध्यम व्यापार और

नीच नौकरी जैसी कहावतें प्रचलित थी, इसलिए भारत सरकार द्वारा अंग्रेजों की पुरानी पेंशन योजना को उसी रूप में स्वीकार कर विधिवत जारी रखा गया। तब लगभग सभी सरकारी उपक्रमों में सेवानिवृत्ति के समय मिल रहे औसत मासिक वेतन की 50 प्रतिशत राशि (महंगाई भत्ते सहित) सेवानिवृत्ति के पश्चात भी पेंशन के रूप में प्रतिमाह भुगतान का प्रावधान था। साथ ही अगर उस कर्मचारी की मृत्यु हो जाए तो उसकी पेंशन की आधी राशि उसकी पत्नी को जीवन पर्यंत दिए जाने की व्यवस्था थी। पेंशन का यही प्रतिरूप जिसे ओपीएस यानि ओल्ड पेंशन स्कीम या पुरानी पेंशन योजना कहते हैं, यह सन् 2004 तक यथावत रही। जब 2003 - 04 में भाजपा नेतृत्व वाली अटल बिहारी वाजपेई जी की एनडीए सरकार थी, तब तत्कालीन सरकार द्वारा वर्तमान व भूतपूर्व कर्मचारियों की संख्या का असाधारण विस्तार हो जाने और बजट पर वेतन व पेंशन का अत्यधिक भार पड़ने का हवाला देकर पुरानी पेंशन स्कीम को बंद कर दिया गया था और उसके स्थान पर नई राष्ट्रीय पेंशन योजना (एनपीएस) लाई गई। नेशनल पेंशन सिस्टम (एनपीएस) भारत सरकार द्वारा शुरू की गई एक नई पेंशन योजना (सेवानिवृत्ति हेतु करमुक्त स्वैच्छिक बचत योजना) है। यह कोई परिवार पेंशन योजना नहीं अपितु एक प्रकार की पेंशन कम अंशदान निवेश प्रतिफल योजना है जो कि बाजार निवेश प्रतिफल पर आधारित है। इसमें कर्मचारी द्वारा कार्यसेवा के दौरान ही प्रतिमाह उसके वेतन से 10 प्रतिशत सरकार एनपीएस के तहत काट लेती है और सरकार उसमें अपनी तरफ से 4 प्रतिशत योगदान बढ़ाकर 14 प्रतिशत को पेंशन निधि विनियामक व विकास प्राधिकरण के माध्यम से निवेश कर देती है। जिसके तहत जमा राशि का अधिकतम 60 प्रतिशत कर्मचारी सेवानिवृत्ति

के समय निकाल सकता है और शेष 40 प्रतिशत राशि ब्याज और महंगाई भत्ते के साथ पेंशन योजना में जुड़ जाती है। इस प्रकार इसे पेंशन के बजाय सिर्फ किस्त बचत निवेश एवं किस्त प्रतिफल योजना कहना ही ज्यादा उचित होगा। यही कारण था कि तमाम शाइनिंग इंडिया और फील गुड के दावों के बावजूद कर्मचारियों की नाराजगी के परिणामस्वरूप अटल बिहारी वाजपेई जी को उस समय अपनी सरकार से हाथ धोना पड़ा था क्योंकि कर्मचारी सभी अच्छे पढ़े - लिखे होते हैं इसलिए वे समझ गए कि एक विधायक या सांसद जो सिर्फ पांच साल के लिए चुना जाता है फिर भी वह अगर तीन बार चुना गया था तो वह तीन - तीन पेंशन पाता है और एक कर्मचारी औसत 30 - 35 साल सेवा देने के पश्चात भी उसे पेंशन से वंचित किया गया। हालांकि यूपीए सरकार ने भी अटल बिहारी वाजपेई जी की इसी योजना को कायम रखा था लेकिन 2014 के चुनाव में मोदीजी ने ही सेना में वन रैंक वन पेंशन का मुद्दा उठाया तो धीरे - धीरे सभी सरकारी कर्मचारी भी पुरानी पेंशन योजना की मांग करने लगे। इसी बीच सालभर पहले कांग्रेस ने राजस्थान और हिमाचल जैसे राज्यों में पुरानी पेंशन योजना की घोषणा कर दी जिससे जागरूक सरकारी कर्मचारियों का झुकाव थोड़ा सा कांग्रेस की ओर होने लगा और 2024 में मोदीजी को भी जब गठबंधन सरकार बनानी पड़ी तो एनडीए सरकार पर भी पुरानी पेंशन योजना का दबाव बढ़ने लगा लेकिन मोदीजी विपक्षी पार्टियों द्वारा मांग की जा रही पुरानी पेंशन योजना को कैसे लाते इसलिए वे इसका एक नया रूपांतरण ले आए, जिसको यूनिफाइड पेंशन स्कीम का नाम दिया गया। यह 01 अप्रैल 2025 से लागू होगी। यूनिफाइड पेंशन स्कीम में पेंशन तो पुरानी पेंशन स्कीम की तरह ही मिलेगी लेकिन गणना के सूत्र

सेवाकाल की अवधि के अनुसार अलग - अलग होंगे क्योंकि वर्तमान मोदी सरकार ने एक व्यापारी की तरह ग्राहक के साथ मोल - भाव करते हुए कुछ ऐसी शर्तें लगा दी कि उसका लाभ पुरानी पेंशन स्कीम से थोड़ा कम या सीमित हो जाएगा। इसमें सबसे आधारभूत शर्त यही है कि इस योजना का पूर्ण लाभ ( प्रतिमाह औसत वेतन का 50 प्रतिशत पेंशन के रूप में तथा कर्मचारी की मृत्यु होने की स्थिति में उसकी वास्तविक पेंशन का 60 प्रतिशत उसकी पत्नी को) सिर्फ उसी कर्मचारी को मिलेगा जिसने अपनी 25 साल की सेवा पूर्ण की हो, अन्यथा कम से कम दस साल पश्चात सेवानिवृत्ति वाले कर्मचारी को उसके मासिक वेतन का मात्र 10 प्रतिशत या न्यूनतम 10,000 ₹ ही पेंशन के रूप में मिलेगा।

इससे विशेषकर आरक्षित वर्ग (एससी, एसटी, ओबीसी, दिव्यांग, पूर्व फौजी) जिसे नौकरी हेतु ऊपरी आयु सीमा में छूट मिलती है, उनके लिए यह घाटे का सौदा है क्योंकि जिसे 35 साल से अधिक उम्र में नौकरी मिलेगी तो वह 25 वर्ष सेवा पूर्ण किए बिना ही 60 साल में सेवानिवृत्त हो जाएगा इसलिए वह यूपीएस के अधिकतम लाभ से वंचित रह जाएगा और पेंशन के रूप में वह अपनी औसत मासिक आय का 10 प्रतिशत या न्यूनतम 10,000 ₹ ही पा सकेगा। साथ ही सरकार ने एनपीएस को भी पूर्णतया समाप्त नहीं किया है अपितु एनपीएस या यूपीएस में से एक चुनने का विकल्प देकर नए - पुराने इनकम टैक्स रिजिम की भांति इसे भी पेचिदा बना दिया है। इस प्रकार यूनिफाइड पेंशन स्कीम (यूपीएस) एनपीएस से तो बेहतर है लेकिन ओपीएस के मुकाबले कम लाभप्रद है, वहीं कुछ विशेष आरक्षित वर्ग के कर्मचारियों को इसका काफी नुकसान भी उठाना पड़ सकता है।

## ‘पेसा एक्ट’ अंतर्गत ग्राम सभा सशक्तिकरण के प्रयास जरूरी : पटेल

# विकास की गति के लिए पर्यवेक्षण, निरीक्षण, अन्वेषण जरूरी : राज्यपाल

भोपाल, प्रतिनिधि छ राज्यपाल श्री मंगुभाई पटेल ने कहा है कि पेसा अंतर्गत ग्राम सभाओं को प्रभावी बनाने के लिए उनको हैन्ड होल्डिंग सपोर्ट उपलब्ध कराने की संभावनाओं का परीक्षण किया जाना चाहिए। सभी ग्राम सभाओं द्वारा पेसा एक्ट के प्रावधानों का सफलता पूर्वक उपयोग किया जाए। समुदाय विकास के पथ पर समान रूप से सबके साथ आगे बढ़े। इस संबंध में जन-जागृति के साथ जन-जागरण के लिए विभागीय स्तर पर पहल की जानी चाहिए।

राज्यपाल श्री पटेल राजभवन में आयोजित पंचायत एवं ग्रामीण विकास विभाग की समीक्षा बैठक में चर्चा कर रहे थे। पंचायत एवं ग्रामीण विकास राज्य मंत्री श्रीमती राधा सिंह भी मौजूद थीं।

राज्यपाल श्री पटेल ने कहा है कि



विकास की गति बनाए रखने के लिए पर्यवेक्षण निरीक्षण और अन्वेषण के कार्यों की निरंतरता जरूरी है। उन्होंने कहा कि प्रधानमंत्री आवास योजना के प्रभावी क्रियान्वयन के लिए निर्माण कार्य के निरीक्षण के साथ ही आवंटित राशि के उपयोग का पर्यवेक्षण जरूरी है। साथ ही आवास की डिजाइनिंग, हवा और रोशनी की व्यवस्थाओं को बेहतर बनाने के लिए जमीनी हकीकतों

और व्यावहारिक कठिनाइयों के समाधानों का अन्वेषण भी किया जाना चाहिए। उन्होंने पेसा एक्ट के प्रभावी क्रियान्वयन की समीक्षा भी की। उन्होंने कहा कि पेसा एक्ट के तहत ग्रामसभा के सशक्तिकरण प्रयासों पर विशेष बल दिया जाए। ग्राम सभाओं को उनके अधिकारों का उपयोग करने के लिए प्रेरित किया जाए। जरूरी है कि ग्रामसभा सशक्तिकरण के कार्य सकारात्मक दृष्टिकोण

और नवीन विचारों के साथ योजनाबद्ध ढंग से किए जाएं।

राज्यपाल श्री पटेल ने टी.बी. उन्मूलन के लक्ष्य की प्राप्ति वर्ष 2025 तक करने के लिए पूर्ण एकाग्रता के साथ प्रयासों की जरूरत बताई। क्षय रोगियों को पोषण आहार की उपलब्धता के लिए निःक्षय मित्र योजना को विस्तारित करने के लिए कहा है। इस कार्य में व्यापारिक और व्यावसायिक संगठनों के साथ समन्वय करने के निर्देश दिए हैं। उन्होंने विशेष पिछड़ी जनजातियों के विकास प्रयासों पर चर्चा के दौरान कहा कि प्रधानमंत्री जनजाति आदिवासी न्याय महाअभियान (पी.एम. जनमन) अभूतपूर्व पहल है। योजना की मंशा विशेष पिछड़ी जनजातियों के जीवन को खुशहाल बनाना है। योजना की

सफलता के लिए जरूरी है कि संवेदनशील दृष्टिकोण और गुणात्मक गुणवत्ता के साथ विकास के कार्य किए जाएं।

बैठक में राज्यपाल श्री पटेल को बताया गया कि प्रधानमंत्री जनमन योजना में देश में पहली सड़क और आवास पूर्ण करने वाला मध्यप्रदेश पहला राज्य है। विभाग द्वारा निर्देशानुसार प्रधानमंत्री आवास योजना के तहत बनने वाले आवासों के पर्यवेक्षण और निरीक्षण का स्टैंडर्ड ऑपरेटिंग प्रोसीजर (एस.ओ.पी.) भी तैयार कराया जाएगा।

अपर मुख्य सचिव पंचायत एवं ग्रामीण विकास श्री मलय श्रीवास्तव, राज्यपाल के प्रमुख सचिव श्री मुकेश चंद गुप्ता, राज्यपाल के अपर सचिव श्री उमाशंकर भार्गव, संचालक पंचायतराज श्री मनोज पुष्प एवं वरिष्ठ अधिकारी उपस्थित थे।

## लोकमाता अहिल्या देवी के सम्मान में महेश्वर में होगी मंत्रि-परिषद की बैठक



- » इंदौर-मनमाड रेल लाइन खोलेगी समृद्धि के द्वार- मुख्यमंत्री डॉ. यादव
- » कैबिनेट के सदस्यों ने रेल परियोजना स्वीकृति पर मेजें थपथपाकर दी परस्पर बधाई
- » वृंदावन ग्राम और शहरों में गीता भवन केन्द्रों की अभिनव योजना
- » रीजनल इंडस्ट्री कॉन्वलेव बन रही रोजगार देने का माध्यम
- » कैबिनेट बैठक के पहले मुख्यमंत्री डॉ. यादव ने किया संबोधित

भोपाल प्रतिनिधि | मुख्यमंत्री डॉ. मोहन यादव ने कहा है कि लोकमाता अहिल्या देवी के 300वें जन्मोत्सव वर्ष पर लोकमाता के जन-कल्याण के कार्यों को जन-जन तक पहुंचाने का कार्य किया जाएगा। सुशासन के साथ राष्ट्र के सांस्कृतिक

गौरव की वृद्धि के लिए लोकमाता अहिल्या देवी के योगदान का आज राज्य मंत्रि-परिषद की बैठक में स्मरण किया गया।

मुख्यमंत्री डॉ. यादव ने आज मंत्रि-परिषद की औपचारिक बैठक प्रारंभ होने के पहले मंत्रीगण को संबोधित करते हुए कहा कि मंत्रि-परिषद की आगामी बैठक खरगोन जिले के महेश्वर में रखी जाएगी। मुख्यमंत्री डॉ. यादव ने कहा कि लोकमाता अहिल्या देवी के कार्यों से देशवासियों को परिचित कराने के लिए विविध आयोजन किए जाएंगे। लोकमाता अहिल्या देवी ने राजकोष के अलावा स्वयंके कोष से जन-कल्याण के कार्यों को मूर्त रूप दिया। मुख्यमंत्री डॉ. यादव ने होल्कर परिवार के न्यास (खासगी ट्रस्ट) की व्यवस्था द्वारा पति की ओर से पत्नी को आय का 25 प्रतिशत अंश प्रदान करने की परम्परा की जानकारी भी दी। लोकमाता अहिल्या देवी ने निजी राशि से देश के अनेक स्थानों में मंदिरों के निर्माण और सार्वजनिक सुविधाओं के विस्तार के कार्य किए।

मध्यप्रदेश सरकार ने 14 सदस्यीय समिति गठित की है, जो अहिल्या देवी की जन-कल्याण की भावना के साथ आत्म-निर्भर बनाने के उनके प्रयत्नों को व्यवहार में परिणत करने के संबंध में विभिन्न कार्यक्रमों के आयोजन का निर्णय करेगी। संस्कृति विभाग और अन्य विभागों की भागीदारी से सांस्कृतिक, सामाजिक और आध्यात्मिक गतिविधियों के आयोजन की रूपरेखा तैयार की जा रही है।

रेल परियोजना की स्वीकृति एक बड़ी उपलब्धि

मुख्यमंत्री डॉ. यादव ने मंत्रि-परिषद के सदस्यों को बताया कि मध्यप्रदेश के मालवा और निमाड़ अंचल के साथ ही अन्य क्षेत्रों की प्रगति के लिए दशकों से लंबित इंदौर-मनमाड ब्राडगेज डबल लाइन की स्वीकृति केन्द्रीय कैबिनेट द्वारा दी गई है। मंत्रि-परिषद के सदस्यों ने मेजें थपथपाकर इस उपलब्धि के लिए मुख्यमंत्री डॉ. यादव को बधाई दी और प्रधानमंत्री श्री मोदी एवं रेल मंत्री श्री वेंकटेश्वर का आभार माना।

## संस्कृति, पर्यटन मंत्री लोधी से मिले अभिनेता अमित सयाल

बोले फ़िल्म पर्यटन की दृष्टि से मध्यप्रदेश उपयुक्त स्थान

भोपाल, प्रतिनिधि | संस्कृति, पर्यटन मंत्री श्री धर्मेन्द्र भाव सिंह लोधी से अभिनेता अमित सयाल ने उनके निवास पर भेंट की। उन्होंने मंत्री लोधी से मध्यप्रदेश में फ़िल्म शूटिंग के अनुभवों को साझा करते हुए कहा कि मध्य प्रदेश की नैसर्गिक सुंदरता अद्भुत है और यहाँ फ़िल्मों के लिए बहुत ही उपयुक्त स्थान



है। यहां की ऐतिहासिक धरोहर, प्राकृतिक सुंदरता और अनुकूल वातावरण फिल्म निर्माताओं को आकर्षित करता है।

श्री सयाल ने कहा कि मध्यप्रदेश

सरकार द्वारा फिल्म शूटिंग के लिए सिंगल विंडो अनुमति की व्यवस्था बहुत अच्छी है। इस दौरान उन्होंने अपनी आने वाली फिल्मों के ट्रेलर भी मंत्री श्री लोधी को दिखाए।

## वन विहार राष्ट्रीय उद्यान में पक्षी अवलोकन एवं नेचर कैम्प

पर्यावरण-संरक्षण के लिये शपथ ली

भोपाल, प्रतिनिधि | 3 सितम्बर को वन विहार राष्ट्रीय उद्यान, भोपाल में छात्र-छात्राओं में वन वन्य-प्राणियों एवं पर्यावरण के प्रति जागरूकता तथा प्रकृति संरक्षण के प्रति संवेदनशीलता विकसित करने की दृष्टि से भोपाल शहर एवं उसके आस-पास के ग्रामों के शासकीय विद्यालयों के विद्यार्थियों के लिये आयोजित एक दिवसीय पक्षी अवलोकन एवं नेचर कैम्प में शासकीय उच्चतर माध्यमिक



विद्यालय कस्तूरबा टी.टी. नगर भोपाल की 49 छात्राओं एवं 3 शिक्षिकाओं ने भाग लिया।

उक्त पक्षी अवलोकन एवं नेचर कैम्प मध्यप्रदेश ईको पर्यटन विकास बोर्ड के सहयोग से आयोजित किये जा रहे हैं। कार्यक्रम में स्रोत

व्यक्ति रूप में श्री ए.के. खरे से.नि.उप वनसंरक्षक एवं पक्षीविद के रूप में मो. खालिक भोपाल बर्डस उपस्थित रहे। विषय-विशेषज्ञों द्वारा प्रतिभागियों

को पक्षी दर्शन, तितली, वन्य-प्राणी दर्शन, स्थल पर विद्यमान वानिकी गतिविधियों की जानकारी, वन, वन्य-प्राणी व पर्यावरण से संबंधित रोचक गतिविधियाँ कराई गईं एवं जानकारी प्रदान कर उनकी जिज्ञासाओं को शांत किया गया।

# भोपाल में प्रशासनिक बदलाव, लक्ष्मीकांत फिर बने एमपीनगर एसडीएम, आशुतोष को शहर का जिम्मा

संयुक्त कलेक्टर लक्ष्मीकांत खरे को एक बार फिर से एमपीनगर एसडीएम की जिम्मेदारी सौंपी है। वह पहले भी यहां पदस्थ रह चुके हैं। पिछले दिनों उन्हें शहर वृत्त मेज दिया गया था। वहीं हुजूर से एमपीनगर वृत्त मेजे गए डिप्टी कलेक्टर आशुतोष शर्मा को शहर वृत्त का एसडीएम बनाया गया है।

भोपाल, प्रतिनिधि | राजस्व महाभियान 2.0 खत्म होने के बाद कलेक्टर कौशलेंद्र विक्रम सिंह ने दो एसडीएम और चार तहसीलदारों के वृत्त में बदलाव किया है। इसको लेकर कलेक्टर ने मंगलवार को आदेश जारी किया है।

संयुक्त कलेक्टर लक्ष्मीकांत खरे को एक बार फिर से एमपीनगर एसडीएम की जिम्मेदारी सौंपी है। वह पहले भी यहां पदस्थ रह चुके हैं। पिछले दिनों उन्हें शहर वृत्त भेज

दिया गया था। वहीं हुजूर से एमपीनगर वृत्त भेजे गए डिप्टी कलेक्टर आशुतोष शर्मा को शहर वृत्त का एसडीएम बनाया गया है।

आलोक पारे तहसीलदार एमपीनगर

विधानसभा चुनाव से पहले कोलार तहसीलदार रहे आलोक पारे को सहायक सत्कार अधिकारी का जिम्मा देते हुए कलेक्ट्रेट पदस्थ किया गया था। अब उन्हें एमपीनगर तहसीलदार का जिम्मा सौंप दिया

गया है। वहीं टीटीनगर वृत्त की तहसीलदार करुणा दंडोतिया को शहर वृत्त, एमपीनगर वृत्त के तहसीलदार सुनील वर्मा को बैरगढ़ वृत्त और शहर वृत्त के तहसीलदार चंद्रकुमार ताम्रकार को टीटीनगर वृत्त का जिम्मा सौंपा गया है।

आशुतोष शर्मा ने कौचिंग संस्थानों पर की थी कार्रवाई

एसडीएम एमपीनगर आशुतोष शर्मा को

अब शहर का जिम्मा सौंपा गया है। उन्होंने एमपीनगर में रहते हुए पिछले महीने कौचिंग संस्थानों पर कार्रवाई की थी। आधा दर्जन संस्थानों को सील किया था जो कि बेसमेंट में कक्षाएं संचालित कर रहे थे। वहीं कई संस्थानों को नोटिस दिया था और सभी को व्यवस्था दुरुस्त करने तीन सितंबर तक का समय दिया था। यह समय अब पूरा हो गया है। अब आगे की कार्रवाई नये एसडीएम लक्ष्मीकांत खरे को करनी होगी।

# श्री हरी सोसायटी एवं लायंस क्लब गोल्ड द्वारा एक दिवसीय निशुल्क गणेश निर्माण कार्यशाला संपन्न

देवास • न्यूज

हर घर में बैठे मिट्टी के गणेश के लक्ष्य के साथ एक दिवसीय निशुल्क गणेश निर्माण कार्यशाला का आयोजन सर्व श्री हरी सोसायटी एवं लायंस क्लब गोल्ड द्वारा स्वयं के श्री हरी गार्डन में किया। जिसमें बड़ी संख्या में बच्चों और अन्य लोगों ने माटी के गणेश जी बनाना सीखा। इस मौके पर संस्था अध्यक्ष हीना राठौर द्वारा यह भी संकल्प दिलाया गया की घर-घर में गणेशजी की मिट्टी की प्रतिमा स्थापित हो और पर्यावरण संतुलित बना रहें। जिसके द्वारा एक दिवसीय कार्यशाला आयोजित की गई। कार्यक्रम का संचालन अभिलाषा शर्मा ने किया, प्रतिभा प्रसाद द्वारा प्रशिक्षणार्थियों को गणेशजी की प्रतिमा बनाने का प्रशिक्षण दिया गया। उपस्थित जनों ने मिलकर ईको फ्रेंडली मिट्टी के गणेश जी का निर्माण किया व देश के भविष्य बच्चों को प्रकृति से जोड़ा, इस अवसर पर संस्था के सभी साथी हीना राठौर, आशा पटेल, मुस्कान राठौर, प्रतिभा प्रसाद, अभिलाषा शर्मा, शुभांगी राठौर ने सभी को गणेश चतुर्थी की अग्रिम बधाई एवं शुभकामनाएं दी।



## पर्युषण पर्व के दौरान पशुवध व मांस विक्रय पर लगे प्रतिबंध



देवास • न्यूज

जैन धर्मावलंबियों के महापर्व पर्युषण पर्व के दौरान पशु वध एवं मांस विक्रय पर रोक लगाने की मांग को लेकर ऑल इंडिया जैन जर्नलिस्ट एसोसिएशन आइजा के द्वारा जिला कलेक्टर के नाम एक ज्ञापन शुक्रवार को कलेक्टर कार्यालय में दिया गया। दिए गए ज्ञापन में बताया गया कि जैन समाज अहिंसा का अनुयायी समाज है भगवान महावीर स्वामी ने भी सभी जीवों के प्रति करुणा का भाव

रखते हुए अहिंसा परमो धर्म का सिद्धांत दिया है। जिले में वर्तमान में कई अवैध बूचड़खाने संचालित हो रहे हैं। जो कि सर्वोच्च न्यायालय के आदेशानुसार बंद होना चाहिए। आदेशानुसार बंद होना चाहिए। चतुर्मास के दौरान 31 अगस्त से 7 सितंबर तक। ज्ञापन में सर्वोच्च न्यायालय के निर्णय और एनिमल वेल्फेयर बोर्ड ऑफ इंडिया की एडवाइजरी के परिपालन में पर्युषण पर्व के दौरान क्षेत्र में संचालित पशु वध, मछली व्यापार एवं मांस विक्रय की दुकानें बंद कराने की मांग की गई।

## डाक विभाग से विद्यार्थियों को मिलेगी फिलेटली छात्रवृत्ति

एक वर्ष के मिलेंगे 6

हजार रुपए

देवास • न्यूज

भारतीय डाक विभाग फिलेटली की पहुंच को बढ़ाने के लिए दीनदयाल स्पर्श योजना वर्ष 2024-25 के अंतर्गत कक्षा 6 से 9 तक के विद्यार्थियों को छात्रवृत्ति प्रदान करेगा। इसके लिए आवेदन पत्र आमंत्रित किए गए हैं। डाकघर सहायक अधीक्षक गोपाल चौधरी ने बताया कि कक्षा 6 से कक्षा 9 तक प्रत्येक कक्षा में परिमंडल स्तर पर दो चरणों में चयनित विद्यार्थियों को छात्रवृत्ति प्रदान की जाएगी। छात्रवृत्ति की राशि 6 हजार रुपए एक वर्ष के लिए होगी। योजना में भाग लेने के लिए देवास मुख्य डाकघर या अधीक्षक डाकघर इंदौर



नगरेत्तर संभाग इंदौर के कार्यालय के पते पर रजिस्टर्ड, स्पीड पोस्ट के माध्यम से निर्धारित प्रारूप में पूर्ण रूप से भरा हुआ आवेदन पत्र 20 सितंबर तक भेज सकते हैं। अधिक जानकारी के लिए

भारतीय डाक विभाग की वेबसाइट <http://www.india-post.gov.in> से अथवा कार्यालय अधीक्षक डाकघर देवास से प्राप्त की जा सकती है। उक्त योजना को हर विद्यार्थी तक पहुंचाने के

उद्देश्य से सहायक अधीक्षक श्री चौधरी माध्यमिक चिमनाबाई विद्यालय पहुंचे। जहां प्राचार्य श्रीमती अंजना तिवारी के सहयोग से विद्यार्थियों को उक्त योजना की विस्तृत जानकारी दी।

## जिले में जरावस्थाजन्य स्वास्थ्य शिविर 5 सितम्बर 2024 को

आयुष विभाग बुजुर्गों के लिए लगाएगा एक दिवसीय विशेष शिविर

देवास • न्यूज

देवास जिले में बुजुर्गों के लिए विशेष जरावस्थाजन्य स्वास्थ्य शिविर 5 सितंबर को जिले के 20 आयुष्मान आरोग्य मंदिरों (आयुष) में आयोजित करने जा रहा है। इसमें विशेषज्ञ आयुष चिकित्सक अपने क्षेत्र के वृद्धजनों की स्वास्थ्य देखभाल एवम उनकी आवश्यकताओं को दृष्टिगत रखते हुए स्वास्थ्य जागरूकता के साथ ही उनके स्वास्थ्यगत मूल्यांकन एवं चिकित्सकीय परामर्श देंगे। वे उन्हें आयुष पद्धति से निरोग रखने के गुर भी बताएंगे। जिला आयुष अधिकारी डॉ गिरांज बाथम ने बताया कि राष्ट्रीय आयुष मिशन के अंतर्गत जिले के ग्रामीण क्षेत्र में



स्थित 20 आयुष्मान आरोग्य मंदिर (आयुष) पर एक साथ 5 सितंबर को विशेष रूप से जरावस्थाजन्य स्वास्थ्य शिविर आयोजित किए

जाएंगे। यह आयोजन पूरे मध्यप्रदेश के 800 केंद्रों पर एक साथ एक ही दिन हो रहा है। गौरतलब है कि पहली बार

प्रदेशस्तर पर वृद्धावस्था में होने वाली बीमारियों पर फोकस करने के लिए ऐसा आयोजन किया जा रहा है।

## मप्र एवं छग एनसीसी महानिदेशालय की टीम मे आईपीएस अकादमी के कैडेट्स विशाल धाकड थल सैनिक कैंप मे चयनित

देवास • न्यूज

दिल्ली मे आयोजित 2 सितंबर से 13 सितंबर तक चलने वाले थल सैनिक शिविर के लिए मप्र एवं छग एनसीसी महानिदेशालय की तरफ से आईपीएस अकादमी के इंस्टीट्यूट आफ इंजीनियरिंग-साइंस के छात्र कैडेट विशाल धाकड चयनित हुए। आईपीएस अकादमी के एनसीसी अधिकारी लेफ्टिनेंट कपिल पटेल ने बताया कि थल सैनिक कैंप में चयन प्रक्रिया काफी कठिन होती है जिसमें अलग-अलग एनसीसी शिवरो में मध्य प्रदेश एवं छत्तीसगढ़ के कैडेट्स अलग अलग प्रतियोगिता मे भाग लेते है। कैडेट्स विशाल धाकड ने प्रमुख प्रतियोगिता ऑब्स्टिकल ट्रेनिंग एंड टेंट पिचिंग में भाग लिया तथा कठिन परिश्रम द्वारा चयनित हुए। 9 एमपी बटालियन एनसीसी के कमान अधिकारी कर्नल मोहन तिवारी एवं आईपीएस अकादमी के प्रेसिडेंट आर्किटेक्ट अचल चौधरी, इंस्टीट्यूट आफ इंजीनियरिंग एंड साइंस की प्राचार्य डॉक्टर अर्चना कीर्ति चौधरी एवं हेड ऑफ डिपार्टमेंट डॉक्टर प्रवीण पटेल, एनसीसी अधिकारी लेफ्टिनेंट कपिल पटेल ने विशाल धाकड को शुभकामनाएं दी।




# जनहित में नवीन प्रौद्योगिकी का सदुपयोग हो : मुख्यमंत्री डॉ. यादव

विकास ऐसा हो कि जिसका लाभ इस पीढ़ी के साथ आने वाली पीढ़ी को भी मिले

नई प्रौद्योगिकी के युग में निरंतर विचार-विमर्श से ही समावेशी विकास के नए मार्ग प्रशस्त होंगे

अधोसंरचना निर्माण में नवाचारों का समावेश कॉन्फेंस का मुख्यमंत्री ने किया वर्चुअली शुभारंभ

भोपाल। मुख्यमंत्री डॉ. मोहन यादव ने कहा है कि प्रधानमंत्री श्री नरेंद्र मोदी के नेतृत्व में देश आर्थिक प्रगति के मार्ग पर पूरी रफ्तार के साथ दौड़ रहा है। अधोसंरचना का काम रीढ़ की हड्डी की तरह होता है, जिस पर आर्थिक और समावेशी विकास की नीतियां आकार लेती हैं। प्रौद्योगिकी की ताकत को पहचानने, इसका सदुपयोग कर समाज हित में संकल्प को पूर्णता प्रदान करे ताकि इस पीढ़ी के साथ आने वाली पीढ़ी भी लाभान्वित हो सके। मुख्यमंत्री डॉ. यादव गुरुवार को उज्जैन से भोपाल में निर्माण उद्योग विकास परिषद द्वारा आयोजित कॉन्फेंस को वर्चुअली संबोधित कर रहे थे। मुख्यमंत्री डॉ. यादव ने अधोसंरचना निर्माण में नवाचारों का समावेश-



विषय पर आयोजित कॉन्फेंस का उज्जैन से वर्चुअली शुभारंभ भी किया। मुख्यमंत्री डॉ. यादव ने कहा कि अधोसंरचना के क्षेत्र में समावेशी विकास की गुंजाइश पर आयोजित कॉन्फेंस बुनियादी ढांचे, पर्यावरण, स्वास्थ्य, नवाचारों आदि संभावनाओं पर समग्र रूप से विचार किया जाए। नवीन प्रौद्योगिकी के युग में एक प्लेटफॉर्म पर निरंतर विचार विमर्श से ही समावेशी विकास के नए मार्ग एवं द्वार खुलेंगे। प्रदेश और निर्माण की बेहतरी के लिए हर संभावना को तलाशा जाए। मुख्यमंत्री डॉ. यादव ने कहा कि प्राकृतिक आपदाओं और जलवायु परिवर्तन के संकट से बचाव के लिए प्रभावी और लचीले बुनियादी ढांचे के निर्माण पर हमें जोर देना होगा। नई विधाएं अपनाकर निर्माण की गति भी बढ़ानी होगी। निर्माण के क्षेत्र में अपार संभावनाएं

हैं। निर्माण लागत और संसाधन को कम करने में भी सुधार की गुंजाइश है। आज पर्यावरण अनुकूल निर्माण सामग्री और निर्माण प्रक्रिया अपनाने की आवश्यकता है। मौसम आधारित निर्माण पर भी समग्र रूप से विचार करने की जरूरत है। मुख्यमंत्री डॉ. यादव ने शिक्षक दिवस के अवसर पर इस महत्वपूर्ण आयोजन के लिए सभी को अभिनंदन और बधाई दी। उन्होंने कहा कि सर्वपल्ली डॉ. राधाकृष्णन को समर्पित शिक्षक दिवस पर आज हमें नई प्रेरणा मिलेगी। आप सभी जानते हैं भारतीय संस्कृति में गुरु-शिष्य परंपरा का विशेष महत्व है। इसको दृष्टिगत रखते हुए मध्यप्रदेश सरकार ने गुरु पूर्णिमा का पर्व भी शासकीय स्तर पर मनाने का निर्णय लिया है। प्रसन्नता की बात है कि कुलपतियों का नाम परिवर्तित कर अब कुलगुरु किया गया है। मुख्यमंत्री

डॉ. यादव ने कहा कि अनुसंधानकर्ता, वैज्ञानिक गुरु की भांति हैं। अनुसंधान और शोध के क्षेत्र में जनहित की भावना का संकल्प आदिकाल से ही हमारी परंपरा में रहा है। इस अवसर पर मुख्यमंत्री निवास उज्जैन में विधायक श्री सतीश मालवीय, उज्जैन संभागायुक्त श्री संजय गुप्ता, पुलिस महानिरीक्षक श्री संतोष कुमार सिंह आदि अधिकारी उपस्थित रहे।

चैलेंज का समाधान जरूरी, ताकि आने वाली पीढ़ियों का भविष्य सुरक्षित कर सकें : राज्यमंत्री श्रीमती गौर

पिछड़ा वर्ग एवं अल्पसंख्यक कल्याण राज्य मंत्री (स्वतंत्र प्रभार) श्रीमती कृष्णा गौर ने कहा कि टेक्नोलॉजी के युग में हम आगे तो बढ़ रहे हैं लेकिन आवश्यकता है कि आज के चैलेंज का समाधान करते हुए हम आगे बढ़े ताकि हम आने वाली पीढ़ियों के भविष्य सुरक्षित कर सकें। राज्यमंत्री श्रीमती गौर अधोसंरचना निर्माण में नवाचारों का समावेश- विषय पर आज एमपी (स्वतंत्र) भोपाल में निर्माण उद्योग विकास परिषद द्वारा आयोजित आईडीसी, आईसीसी कार्यक्रम को संबोधित कर रही थी। मंत्री श्रीमती गौर ने कहा कि यह दो दिवसीय कॉन्फेंस आप सबके श्रेष्ठ विचारों से उत्कृष्ट सुझाव से निश्चित रूप से पूरी तरह से समृद्ध और सार्थक होगी। मेरा पूरा विश्वास है इन्वेंटिव टेक्नोलॉजी के साथ फ्यूचर के इंफ्रास्ट्रक्चर को सशक्त करना और ब्रांड कनेक्ट यह किसी भी देश के प्रति और तरक्की के लिए बहुत महत्वपूर्ण कदम होते हैं। उन्होंने कॉन्फेंस के विषय के चयन के लिए आयोजकों को बधाई दी। इस अवसर पर संचालक एमपी डॉ. अनीशा श्रीवास्तव, कंस्ट्रक्शन इंडस्ट्री डेवलपमेंट काउंसिल के महानिदेशक डॉ. पी.आर. स्वरूप, पूर्व डीजीपी एवं अध्यक्ष आईसीसी चैप्टर श्री स्वराज पुरी, वैज्ञानिक डॉ. पी. अशोकन एवं डॉ. मनीष मोदिल विशेष रूप से उपस्थित रहे।

## राज्य जूडो अकादमी के खिलाड़ी कपिल परमार ने पैरालम्पिक में जीता कांस्य

भोपाल। पैरालम्पिक-2024 का आयोजन 28 अगस्त से 8 सितम्बर तक पेरिस, फ्रांस में किया जा रहा है। कपिल परमार मध्यप्रदेश राज्य जूडो अकादमी के बोर्डिंग स्कीम के खिलाड़ी हैं। कपिल ने अपने पहले पैरालम्पिक में कांस्य पदक जीता। खेल एवं युवा कल्याण मंत्री श्री विश्वास कैलाश सारंग ने कपिल की सराहना करते हुए शुभकामनाएं दी हैं। कपिल का मैच ब्राजील के खिलाड़ी एलिल्टन डी ओलीवेरिया के विरुद्ध होगा। कपिल मुख्यतः सीहोर के निवासी हैं। वर्ष 2009-10 में करंट लगने से उनकी आँखों की रोशनी चली गई थी। कपिल 80 प्रतिशत ब्लाइंड हैं। उन्होंने विपरीत परिस्थितियों में जूडो खेलना प्रारंभ किया। कपिल अब तक 17 अंतर्राष्ट्रीय प्रतियोगिताओं में भारत का प्रतिनिधित्व कर चुके हैं। उन्होंने अब तक 8 स्वर्ण पदक सहित कुल 13 अंतर्राष्ट्रीय पदक अर्जित किये हैं।

### विस्तृत परिणाम

पैरालम्पिक गेम्स में खेल अकादमी के ब्लाइंड जूडो खिलाड़ी कपिल परमार कांस्य पदक के लिये मुकाबला लड़ेंगे। पैरालम्पिक गेम के ब्लाइंड जूडो पुरुष व्यक्तिगत 60 किलोग्राम जे-1 स्पर्धा में क्वालीफाई मैच न होकर सीधा क्वार्टर फायनल मुकाबला खेला गया। यह क्वार्टर फायनल मुकाबला भारत के कपिल परमार और वेनेजुएला के ब्लैको एम.डी. के मध्य खेला गया। इस मुकाबले में कपिल परमार ने वेनेजुएला के ब्लैको एम.डी. को 10-0 से करारी शिकस्त देकर सेमी-फायनल मुकाबले में प्रवेश किया। आज ही खेले गये ब्लाइंड जूडो पुरुष व्यक्तिगत 60 किलोग्राम जे-1 स्पर्धा के सेमी-फायनल मुकाबले में अकादमी के कपिल परमार और ईरान के खिलाड़ी सैयद बानीताबा खुर्रम के मध्य खेला गया। इसमें ईरान के खिलाड़ी बानीताबा ने कपिल को 1-0 के अंतर से परास्त किया। शाम को कपिल का मुकाबला ब्राजील के खिलाड़ी एलिल्टन डी ओलीवेरिया के मध्य कांस्य पदक के लिये खेला गया, जिसमें 10-0 से कपिल ने मुकाबला जीतकर कांस्य पदक हासिल किया।

## यूएन वीमन और नोकिया ने प्रदेश शासन के साथ मेट्रिंग वूमन, एम्पॉवरिंग फ्यूचर्स कार्यक्रम किया प्रारंभ

प्रदेश के 12 जनजाति बहुल जिलों की महिलाओं को किया जायेगा प्रशिक्षित

भोपाल। यूएन वीमन इंडिया और नोकिया ने प्रदेश सरकार के साथ साझेदारी में 'मेट्रिंग वूमन, एम्पॉवरिंग फ्यूचर्स' (स्त्रधर) कार्यक्रम की शुरुआत की है। इसका उद्देश्य युवा महिला एवं छात्राओं को आवश्यक व्यावसायिक कौशल प्रदान करना है, ताकि वे बेहतर ढंग से प्रशिक्षित हो कर तकनीकी उद्योग के क्षेत्र में बेहतर कैरियर बना सकें। इसका उद्देश्य कार्यशालाओं और मेट्रिंग कार्यक्रम के माध्यम से महिलाओं को सशक्त बनाना है जिससे वे आर्थिक रूप से स्वावलंबी बनकर देश के विकास में सहयोगी बनें। वर्ष 2024 में यह कार्यक्रम प्रदेश के 12 जनजाति बहुल जिलों में प्रारंभ किया गया है, जो %द्वन्द्वस्त्रधर% कार्यक्रम का हिस्सा है। इस कार्यक्रम का उद्देश्य विज्ञान, प्रौद्योगिकी, इंजीनियरिंग और गणित (स्त्रधर) के क्षेत्र में महिलाओं को सशक्त बनाना है। यह पहल उन युवा महिलाओं को प्रेरणा और समर्थन प्रदान करने पर केंद्रित है, जो पहले से ही मध्य प्रदेश के चयनित जनजाति बहुल क्षेत्र में उच्च शिक्षा या व्यावसायिक स्त्रधर शिक्षा पाठ्यक्रमों में अध्ययनरत हैं। कार्यक्रम का मुख्य आधार परामर्श और मार्गदर्शन है, जो महिलाओं को स्त्रधरक्षेत्र में

रोजगार प्राप्त करने और रोजगार में बने रहने में सहायता करता है। व्यापक और नवीनीकृत दृष्टिकोण से समूह मार्गदर्शन द्वारा मेट्रिंग जोड़ी बनाई जायेगी। छात्राओं को रिज्यूमे बनाना, साक्षात्कार की तैयारी, कैरियर निर्माण, डिजिटल कौशल निर्माण, कंपनी में काम करना, व्यक्तिगत ब्रांडिंग, नेतृत्व और अन्य सॉफ्ट स्किल्स पर कार्यशाला का लाभ मिलेगा। अगले तीन महीनों में 100 छात्राओं के लिए समूह मार्गदर्शन सत्र आयोजित किए जायेंगे। नोकिया की 20 महिला लीडर्स ने प्रतिभाशाली छात्राओं के मार्गदर्शन के लिए स्वेच्छ से मेट्रिंग बनने का निर्णय लिया है। नियमित चेक-इन और प्रतिक्रिया सत्र से यह सुनिश्चित किया जायेगा कि मेट्रिंग कार्यक्रम का अधिकाधिक लाभ छात्राओं को मिल सके। सचिव तकनीकी शिक्षा, कौशल विकास एवं रोजगार श्री रघुराज माधव राजेन्द्र ने कहा कि 'यह मेरे लिए गर्व का विषय है कि मैं इस मेट्रिंग कार्यक्रम का हिस्सा हूँ, जो यूएन वीमन और नोकिया का संयुक्त प्रयास है, जिसका उद्देश्य स्त्रधरक्षेत्रों में युवा महिलाओं को सशक्त बनाना और उन्हें कौशल प्रदान करना है। यह कार्यक्रम विभाग की 100 छात्राओं को 20 अनुभवी नोकिया

महिला नेतृत्वकर्ताओं के माध्यम से मूल्यवान मार्गदर्शन प्रदान करेगा, जो उन्हें उनके कैरियर के लिए आवश्यक तकनीकी कौशल और सॉफ्ट स्किल्स को विकसित करने में मदद करेगा। निदेशक, कौशल विकास श्रीमती हर्षिका सिंह ने कहा कि हमारी युवा महिलाओं में आत्मविश्वास का निर्माण केवल कौशल सिखाने तक सीमित नहीं है, यह उनकी असीमित क्षमता में विश्वास जगाने और स्त्रधरक्षेत्र में उनके कौशल को उन्नत करने के लिए एक सहयोगी वातावरण बनाने के बारे में है। %हुनर,% जो कौशल विकास एवं रोजगार विभाग का शुभंकर है, कौशल विकास में महिला भागीदारी को सक्रिय रूप से प्रोत्साहित कर रहा है, और हम एक सहायक वातावरण विकसित करने के लिए समर्पित हैं जहाँ हर युवा महिला सफल हो सके और उत्कृष्टता प्राप्त कर सकें। यूएन वीमन और नोकिया की साझेदारी का उद्देश्य देश के संदर्भ और प्राथमिकताओं के अनुसार महिलाओं की ऑनलाइन दुनिया में भागीदारी को बढ़ाना है। वर्ष 2024 में, यह कार्यक्रम अजेंटीना, भारत, जॉर्डन, फिलीपींस, सऊदी अरब, दक्षिण अफ्रीका, ट्यूनीशिया और तुर्की में लागू किया जा रहा है।

## मेडिकल कॉलेज एवं जिला चिकित्सालय के भवन निर्माण का कार्य समय सीमा में पूर्ण हो - कलेक्टर

ब्यावरा में बनेगा सर्व सुविधायुक्त सर्किट हाउस खेत तालाबों के भौतिक सत्यापन के लिए दल गठित करें

राजगढ़। कलेक्टर श्री हर्ष दीक्षित ने बुधवार को जिले में संचालित निर्माण कार्यों की समीक्षा की। इस दौरान उन्होंने परियोजना अधिकारी शहरी विकास प्राधिकरण को निर्देशित किया कि नगरीय निकायों के संचालित बड़े निर्माण कार्यों की गुणवत्ता की जांच करवाई जाए। कार्य के दौरान ही निर्माण की गुणवत्ता का ध्यान दिया जाना जरूरी है, ताकि कार्य के परिणाम अच्छे आएँ। कलेक्टर ने कहा कि सड़क निर्माण के पहले यह सुनिश्चित कर लिया जाए की वहां कोई अन्य कार्य तो नहीं होना है, यदि किसी विभाग का अन्य कोई कार्य होना है तो संबंधित विभाग से आपसी समन्वय कर लिया जाए, जिससे बाद में सड़क को तोड़फोड़ करने की स्थिति न बने। बैठक में कलेक्टर ने मेडिकल कॉलेज भवन एवं जिला चिकित्सालय भवन के निर्माण कार्य की प्रगति की भी जानकारी ली। साथ ही कहा कि यह कार्य समय सीमा में गुणवत्ता के साथ पूर्ण किए जाएँ। कलेक्टर ने बताया कि ब्यावरा



में लगभग 2 करोड़ की लागत से सर्व सुविधायुक्त सर्किट हाउस का निर्माण किया जाना है परियोजना क्रियान्वयन ईकाई के अधिकारी इसकी डीपीआर तैयार करें। बैठक में लोक निर्माण विभाग के अधिकारी को निर्देश दिए गए कि सड़कों के किनारे बनाई जाने वाली नालियां व्यवस्थित तरीके से बनाई जाएँ। ताकि इनसे पानी के निकास में अवरोध न हो। कलेक्टर ने यह भी कहा कि निर्माण कार्य में उपयोग किए जाने वाले सीमेंट कांक्रिट की टेस्टिंग क्यूब और कार्य में उपयोग किए जा रहे मटेरियल की गुणवत्ता एक जैसी हो इसमें अंतर की कोई शिकायत न आए। संबंधित निर्माण एजेंसी यह सुनिश्चित करें की टेकेदार इस तरह की गड़बड़ी न कर पाएँ। बैठक में जिले में निर्मित किए गए खेत तालाबों के भौतिक सत्यापन के लिए टीम गठित करने भी ग्रामीण यात्रिकी सेवा को निर्देश दिए। कलेक्टर ने कहा कि भौतिक सत्यापन में इस बात पर भी ध्यान दिया जाए की खेत तालाब संरचना निर्धारित मापदण्डों के अनुसार ही बनाई गई हो। साथ ही स्वीकृत राशि के सही अनुपात में ही कार्य सम्पन्न हुआ हो। बैठक में संबंधित निर्माण विभागों के अधिकारी मौजूद थे।

# सेंसेक्स में 100 अंक से ज्यादा की गिरावट



मुंबई: शेयर बाजार में आज यानी 5 सितंबर को गिरावट देखने को मिल रही है। सेंसेक्स 100 अंक से गिरावट की बढ़त के साथ 82,200 के स्तर पर कारोबार कर रहा है। सेंसेक्स के 30 शेयरों में से 18 में गिरावट और 12 में तेजी है। वहीं निफ्टी में भी करीब 50 अंक की गिरावट है। ये 25,150 के स्तर पर कारोबार कर रहा है। निफ्टी के 50 शेयरों में से 30 में गिरावट और 20 में तेजी देखने को मिल रही है। आज सख्त और ऑटो में शेयर्स गिरावट है।

## एशियाई बाजार में आज मिला-जुला कारोबार

एशियाई बाजार में आज मिला-जुला कारोबार देखने को मिल रहा है। जापान के निक?केई इंडेक्स में 0.35% और हॉंगकॉंग के हेंगसेंग में 0.37% की गिरावट है। वहीं चीन के शंघाई कंपोजिट में 0.05% की बढ़त है।

4 सितंबर को अमेरिकी बाजार का डाओ जॉस 0.09% बढ़कर 40,974 के स्तर पर बंद हुआ। वहीं नैसडेक 0.30% गिरा, ये 17,084 के स्तर पर बंद हुआ। S&P500 0.16% की गिरावट के साथ 5,520 पर बंद हुआ।

## कल बाजार में रही थी गिरावट

इससे पहले कल यानी 4 सितंबर को शेयर मार्केट में गिरावट देखने को मिली थी। सेंसेक्स 202 अंक की गिरावट के साथ 82,352 के स्तर पर बंद हुआ था। वहीं निफ्टी में भी आज 81 अंक की गिरावट रही। ये 25,198 के स्तर पर बंद हुआ था।

## वित्त मंत्रालय मकान मालिकों को दे सकती है राहत

**बिजनेस डेस्क:** वित्त मंत्रालय मकान मालिकों को कुछ राहत देने पर विचार कर रहा है। मंत्रालय की योजना आम बजट में लॉन्ग टर्म कैपिटल गेन (सख्त) में बदलाव करने की है। बजट में प्रॉपर्टी और सोना सहित असूचीबद्ध संपत्तियों पर इंडेक्सेशन लाभ को हटाने का प्रस्ताव किया गया था। इसके तहत, इस व्यवस्था की प्रभावी तिथि को अगले वित्त वर्ष (वित्त वर्ष 2026) तक टाला जा सकता है। फिलहाल यह नियम 23 जुलाई, 2024 से लागू है। इसके अलावा, सभी परिसंपत्ति श्रेणियों की खरीद पर ग्रैंडफादरिंग से संबंधित चर्चा भी हुई है, जिसमें ऐसी संपत्तियां शामिल हैं जहां इंडेक्सेशन का प्रावधान लागू हो सकता है। मामले की जानकारी रखने वाले एक सूत्र ने बताया, 'लोगों को राहत प्रदान करने के उद्देश्य से प्रस्तावित व्यवस्था (सख्त) में कुछ तौर-तरीकों पर काम किया जा रहा है।' उन्होंने कहा कि रियल

एस्टेट क्षेत्र द्वारा साझा किए गए कुछ आंकड़ों के बाद इस पर गहन विचार-विमर्श किया गया। रियल एस्टेट उद्योग का दावा है कि प्रस्तावित व्यवस्था से मकान मालिकों के साथ ही रियल्टी क्षेत्र पर प्रतिकूल असर पड़ सकता है। सूत्रों ने कहा कि वित्त विधेयक के संसद में पारित होने से पहले नए बदलाव को उस में शामिल किया जा सकता है।

## रियल एस्टेट क्षेत्र की बढ़ी चिंता

चालू वित्त वर्ष के बजट में पूंजी लाभ कर व्यवस्था में व्यापक बदलाव का प्रस्ताव किया गया है। इसके तहत मकान जैसी असूचीबद्ध संपत्तियों पर सख्त को मौजूदा 20% से घटाकर 12.5% किया गया है मगर 1 अप्रैल, 2001 के बाद खरीदे गए मकानों पर इंडेक्सेशन का लाभ नहीं मिलेगा।

## Flipkart को त्योहारी सेल से एक लाख नए रोजगार पैदा होने की उम्मीद



**बिजनेस डेस्क:** दिग्गज ई-कॉमर्स कंपनी फ्लिपकार्ट को आगामी त्योहारों के मौसम में आयोजित अपनी सेल 'द बिग बिलियन डेज 2024' के दौरान देशभर में करीब एक लाख नए रोजगार सृजित होने की उम्मीद है। फ्लिपकार्ट ने बुधवार को एक बयान में बताया कि इस त्योहारी सेल से पहले उसने नौ शहरों में 11 नए पूर्ण केंद्र स्थापित किए हैं, जिससे देशभर में इन केंद्रों की संख्या बढ़कर 83 हो गई है। वॉलमार्ट समूह की इस कंपनी ने कहा, फ्लिपकार्ट देशभर में अपनी आपूर्ति श्रृंखला के भीतर एक लाख से अधिक नए रोजगार सृजित करने जा रही है। इसका उद्देश्य परिचालन क्षमताओं को मजबूत करना और इस साल के त्योहारी सीजन में आर्थिक वृद्धि को तेज करना है। फ्लिपकार्ट के अनुसार, ये नई नौकरियां आपूर्ति श्रृंखला के विभिन्न क्षेत्रों में होंगी, जिनमें इन्वेंट्री मैनेजर, वेयरहाउस एसोसिएट्स, लॉजिस्टिक्स कोऑर्डिनेटर, किराना पार्टनर और डिलिवरी ड्राइवर शामिल हैं। हालांकि, ई-कॉमर्स कंपनियों द्वारा त्योहारों के समय सृजित किए जाने वाले रोजगार अक्सर मौसमी होते हैं। फ्लिपकार्ट ने यह भी कहा कि वह त्योहारी मौसम से पहले नए कर्मचारियों के लिए व्यापक कौशल और प्रशिक्षण कार्यक्रम आयोजित करेगी।

## बजाज हाउसिंग फाइनेंस के बाद कई बड़ी NBFC के IPO लाने की उम्मीद

**नई दिल्ली।** बजाज हाउसिंग फाइनेंस के अगले सप्ताह अपना आरंभिक सार्वजनिक निर्गम (आईपीओ) लाने के बाद एक साल के भीतर कम से कम तीन और उच्च स्तरीय गैर-बैंकिंग वित्तीय कंपनियों (एनबीएफसी) के सूचीबद्ध होने की उम्मीद है। आरबीआई की अनिवार्य सूचीबद्धता की शर्त को पूरा करने के लिए इन एनबीएफसी को आईपीओ लाना होगा। निवेश बैंकरों ने बताया कि टाटा कैपिटल फाइनेंशियल सर्विसेज, एचडीबी फाइनेंशियल सर्विसेज (एचडीएफसी बैंक की एनबीएफसी शाखा) और आदित्य बिड़ला फाइनेंस वे तीन एनबीएफसी



हैं जिनके आईपीओ लाने की संभावना है। आनंद राठी एडवाइजर्स के निवेश बैंकिंग निदेशक सचिन मेहता ने कहा, "पूंजी बाजार में अच्छी गुणवत्ता वाले व्यवसायों के लिए मांग को देखते हुए तथा मूल्यांकन के अधीन हम निश्चित रूप से कई एनबीएफसी को सूचीबद्ध होते देखेंगे। यह अपेक्षित भी है...न केवल आरबीआई की सूचीबद्ध होने की आवश्यकता पूरा करने के लिए, बल्कि इसलिए भी क्योंकि यह कंपनी के सूचीबद्ध होने के बाद उसकी वृद्धि के लिए धन जुटाने की क्षमता भी बनाए रखेगा।" टाटा संस, टाटा कैपिटल फाइनेंशियल सर्विसेज, पीरामल कैपिटल एंड हाउसिंग फाइनेंस, एचडीबी फाइनेंशियल सर्विसेज और आदित्य बिड़ला फाइनेंस को भारतीय रिजर्व बैंक (आरबीआई) की "उच्च स्तरीय" एनबीएफसी की सूची में शामिल होने के कारण एक वर्ष के भीतर सूचीबद्ध होना जरूरी है। उन्होंने कहा कि इनमें से पीरामल कैपिटल एंड हाउसिंग फाइनेंस का पीरामल एंटरप्राइजेज में विलय होगा और टाटा संस सूचीबद्धता से बचने के लिए सभी विकल्पों पर विचार कर सकती है।

## सोने की चाल सुस्त, चांदी की कीमतों में आया उछाल

**बिजनेस डेस्क:** सोने-चांदी के वायदा कारोबार के शुरुआत में आज तेजी देखने को मिली। हालांकि कुछ समय बाद सोने की कीमत में गिरावट आ गई। खबर लिखे जाने के समय आज सोने के वायदा भाव 0.02 फीसदी गिरावट के साथ 71,449 रुपए, जबकि चांदी के वायदा भाव 0.17 फीसदी की तेजी के साथ 83,707 रुपए पर कारोबार कर रहे थे। अंतरराष्ट्रीय बाजार में आज सोने चांदी के वायदा भाव में तेजी देखने को मिल रही है।

## बुधवार को सोने में 450 रुपए की गिरावट

दिल्ली सराफा बाजार में बुधवार को सोने का भाव 450 रुपए की गिरावट के साथ 73,600 रुपए प्रति 10 ग्राम पर रहा। अखिल भारतीय सराफा संघ ने यह जानकारी दी। विदेशी बाजारों में बहुमूल्य धातुओं की कीमतों में गिरावट के बीच लगातार तीसरे कारोबारी सत्र में सोने में यह



गिरावट आई है। इससे पिछले कारोबारी सत्र में 99.9 प्रतिशत शुद्धता वाला सोना 74,050 रुपए प्रति 10 ग्राम पर बंद हुआ था। अखिल भारतीय सराफा संघ के अनुसार, चांदी की कीमत भी 1,650 रुपए लुढ़ककर 83,600 रुपए प्रति किलोग्राम रह गई। इससे पिछले कारोबारी सत्र में चांदी 85,250 रुपए प्रति किलोग्राम पर बंद हुई थी। इसके अतिरिक्त, 99.5 प्रतिशत शुद्धता वाले सोने का भाव 450 रुपए की गिरावट के साथ 73,250 रुपए प्रति 10 ग्राम रह गया। व्यापारियों ने कहा

कि घरेलू स्तर पर आभूषण विक्रेताओं और खुदरा खरीदारों की कमजोर मांग के साथ-साथ वैश्विक प्रभाव के कारण सोने की कीमतों में गिरावट आई।

**अंतरराष्ट्रीय बाजार में चढ़े सोने चांदी के वायदा भाव:** अंतरराष्ट्रीय बाजार में आज सोने चांदी के वायदा भाव की शुरुआत तेजी के साथ हुई। एशियाई बाजार में सोना 2,526.39 डॉलर प्रति औंस के भाव पर खुला। पिछला क्लोजिंग प्राइस 2,526 डॉलर प्रति औंस था। खबर लिखे जाने के समय यह 2.40 डॉलर की तेजी के साथ 2,528.40 डॉलर प्रति औंस के भाव पर कारोबार कर रहा था। एशियाई बाजार में चांदी के वायदा भाव 28.63 डॉलर के भाव पर खुले, पिछला क्लोजिंग प्राइस 28.55 डॉलर था। खबर लिखे जाने के समय यह 0.14 डॉलर की तेजी के साथ 28.69 डॉलर प्रति औंस के भाव पर कारोबार कर रहा था।